

አዲስ ኪዳን


የኢየሱስና የተከታዮቹ ታሪክ

የእግዚአብሔር ሕዝብ ከግዞት ከተመለሱ በኋላ ብዙ መቶ ዓመታት አለፉ፤ ከዚያም ሮማውያን መጡና አገራቸውን ተቆጣጠሩ፤ በየቦታው የሮማ ወታደሮች ነበሩ፤ ሕዝቡም ለሮም ቀረጥ መክፈል ነበረባቸው። እነርሱም ይህን ከመጥ ላታቸው የተነሣ ነፃነትን ናፈቁ። ነቢያትም እግዚአብሔር አንድ ቀን የራሱን ንጉሥ 'መሲህን' እንደሚልካቸው ይነግሩአቸው ነበር። ሕዝቡም "ሮማውያንን አስወጥቶ ነፃ ያደርገናል" ብለው ያስቡ ነበር። ነቢያቱ ግን ይህን ማለታቸው አልነበረም፤ ስለዚህ የእግዚአብሔር ንጉሥ ሲመጣ ብዙ ሰዎች አላወቁትም፤ ነገሩም እንደዚህ ሆነ. . .

ሉቃስ 1:26 - 38

በሰሜናዊው እስራኤል በገሊላ አውራጃ በናዝሬት ከተማ ማርያም የምትባል አንዲት ልጃገረድ ነበረች፤ እርሷም ተራ ልጃገረድ ነበረች፤ እንደ ሌሎችም ልጃገረዶች እንጂ በመጋገር፤ በመፍተልና ውሀ በመቅዳት እናቷን ትረዳ ነበር፤ ዕድሜዋም ለጋብቻ በደረሰ ጊዜ ወላጆቿዋ የሴፍ ለሚባል ለአንድ የከተማው አናጢ ሊድሩአት ተዘጋጅተው ነበር። ዳሩ ግን አንድ ቀን አንድ ፍጹም ያልተለመደ ነገር ሆነ።

ማርያም ስለ ወደፊቱ ሠርግ እያሰበች የተለመደ የዕለት ሥራዋን በመሥራት ላይ እያለች ቀና ስትል አንድ እንግዳ ሰው ቆሞ ሲመለከታት አየች። እርሷም ገና ቃል ሳትናገር ሰውየው መናገር ጀመረ። እርሷም "እኔ ከእግዚአብሔር መልእክተኞች አንዱ የሆንኩ መልእኩ ገብርኤል ነኝ፤ እኔም ከእግዚአብሔር ዘንድ ለአንቺ የሚሆን መልእክት አለኝ" አላት። ማርያምም ጀርዋን ማመን አቃታት፤ እርሷም በጣም ፈርታ መልእኩ ምን ማለቱ ይሆን በማለት አሰበች።



መልእኩም በመቀጠል "አትፍሪ፤ እግዚአብሔር ስለ አንቺ ሁሉንም ያውቃል፤ ይወድሻልም፤ እርሷም አንቺን ለተለየ ክብር የመረጠሽ መሆኑን እንድንገርሽ ልኮኛል፤ አንቺም እግዚአብሔር ለመረጠው ንጉሥ እናት ልትሆኒ ነው፤ ሕፃኑም የራሱ የእግዚአብሔር ልጅ ነው" አላት።

ማርያም "እኔ አልገባኝም፤ እኔ ገና አላገባሁም" አለች። አእምሮዋም በጥያቄ ተሞላ፤ መልእኩም "ይህ እግዚአብሔር የሚሠራው ነው፤ ለእርሷም የሚሳነው ነገር የለም፤ ዘመድሽን ኤልሳቤጥን ታስታውሻለሽን? ሁሉም ሰው እርሷን ልጅ አትወልድም ብሎ ያስብ ነበር፤ አሁን ግን ልትወልድ አርግዛለች፤ አየሽ፤ ለእግዚአብሔር የሚያቅተው ነገር የለም" አለ።

ማርያምም ይህን ስትሰማ እግዚአብሔር ያለውን ነገር እንደሚያደርግ ማመን እንደምትችል አወቀች፤ ሁሉም ላይገባት ይችላል፤ እርሷም "እግዚአብሔር የሚፈልገውን ሁሉ አደርጋለሁ" አለች።

ስሙ ዮሐንስ ነው

ሉቃስ 1:5 - 25:39 - 80



ማርያም ዕረፍት እንዳገኘች ዘመድዋን ኤልሳቤጥን ለመጠየቅ ተነሳች፤ ጉዞው ረጅም ቢሆንም በመጨረሻ ኤልሳቤጥና ባሏ ዘካርያስ ከሚኖሩበት ቤት ደረሰች፤ "ማርያምም ወሬውን እንደሰማሁ ልመጣ ተነሣሁ" አለቻት፤ እርሷም የሆነውን ሁሉ ለኤልሳቤጥ መናገር ጀመረች፤ ዳሩ ግን እስኪገርማት ድረስ ኤልሳቤጥ አስቀድሞ አውቃ ነበር።

ኤልሳቤጥም "እግዚአብሔር አንቺን የንጉሥ እናት እንድትሆኑ መምረጡ አስደናቂ ነገር ነው" አለቻት፤ እርስዋም የራሷን አስደናቂ ታሪክ ለማርያም መናገር ጀመረች . . . ኤልሳቤጥና ዘካርያስ ለብዙ ጊዜ ልጅን ይመኙ ነበር፤ በጸሎታቸው እግዚአብሔርን ጠይቀው ነበር፤ዳሩ ግን ብዙ ዓመታት ቢያልፉም ልጅ ሊያገኙ አልቻሉም። እነርሱም ማርጀት ሲጀምሩ ተስፋ ቆረጡ፤ ዘካርያስ ካህን ስለነበረ ወደኢየሩሳሌም ቤተመቅደስ ሄዶ በዕለታዊ አገልግሎት የሚሳተፍ በት ተራው ደረሰ፤ እርሱም ወደ ቤተመቅደሱ ውስጥ ገብቶ የመግዛ ሽታ ያለውን ዕጣን እንዲያጨስ በተለይ ተመረጠ፤

በዚያም ብቻውን ባለ የእግዚአብሔር መልእክተኛ መልአኩ ገብርኤል ወደ እርሱ መጣ፤ መልአኩም እንዲህ አለው፡- "ዘካርያስ ሆይ አትፍራ፤ ልጅ ለመውለድ የጸለያችሁትን ጸሎት እግዚአብሔር የሰማ መሆኑን እንድንግራችሁ እርሱ ልኮኛል፤ አንተና ኤልሳቤጥ ወንድ ልጅ ትወልዳላችሁ፤ ስሙንም ዮሐንስ ትለዋለህ፤ እርሱም ሲያድግ ታላቅ ሰው ይሆንና ያስደስታችኋል፤ ንጉሣቸው እንደሚመጣ ለሕዝቡ ይናገር ዘንድ እግዚአብሔር የአንተን ልጅ መርጦታል፤ ሰዎችም እርሱን ለመቀበል እንዲዘጋጁ ዮሐንስ ይረዳቸዋል፤"

ዳሩ ግን ዘካርያስ ይህን ከልቡ ሊያምን አልቻለም፤ እርሱና ኤልሳቤጥ ልጅ ለመውለድ በጣም አርጅተው ነበር።

መልአኩም "የእግዚአብሔርን ቃል ሰላላመንህ ከአሁን ጀምሮ የተስፋ ቃሉ እስከሚፈጸምበት ጊዜ ድረስ ዲዳ ትሆናለህ፤" አለው።

ዘካርያስም የቤተ መቅደሱን ሥራ ከፈጸመ በኋላ ወደ ቤቱ ተመለሰ፤ አንድም ቃል መናገር አይችልም ነበር፤ ኤልሳቤጥም ምን እንደነካው ለማወቅ አልቻለችም፤ በጣምም ተጨነቀች፤ ከዚያም በኋላ ሃሳቡን ለመግለጽ መጻፍ ጀመረ። . . .





ኤልሳቤጥም ለማርያም፡- "እግዚአብሔር የተሰፋ ቃሉን ጠብቆአል፤ ሕፃኑ ከአራት ወራት በኋላ ይወለዳል፤ ዳሩ ግን ዘካርያስ አሁንም መናገር አይችልም" አለቻት።

ማርያም ከኤልሳቤጥና ከዘካርያስ ጋር ለሦስት ወራት ተቀመጠች፤ ማርያም ወደ ቤቷ ወደ ናዝሬት ስትመለስ የኤልሳቤጥ ልጅ ሊወለድ ትንሽ ጊዜ ቀርቶ ነበር፤

የኤልሳቤጥም ልጅ ተወለደ፤ ወንድ ልጅ ነበር፤ ቤተ ሰቧና ወዳጆቿ ሁሉ በእርሱ ደስ አላቸው! ስለ ልጁ ስም መነጋገር ጀመሩ፤ ሁሉም በአባቱ ስም ዘካርያስ ሊሉት ፈለጉ፤ ኤልሳቤጥ ግን አይሆንም፤ የልጁ ስም የሐንስ ነው አለች፤ እነርሱም "ዳሩ ግን ከቤተሰባችን ማንም የሐንስ የሚባል የለም ብለው ተከራከሩ፤ ወደ ዘካርያስም ተመልሰው ልጁ ማን እንደሚባል ጠየቁት፤ ዘካርያስም መጻፊያ አነሣና "ስሙ የሐንስ ነው" ብሎ ሲጽፍ ተደነቁ።

በዚያችም ደቂቃ የዘካርያስ አንደበት ተከፈተ፤ እንደ ገናም መናገር ቻለ፤ ከሁሉ በፊትም ጮክ ብሎ ስለ ልጁ እግዚአብሔርን አመሰገነ።



በበረት የተወለደው ንጉሥ

ማቴዎስ 1:18-25፤ ሉቃስ 2:1 20



አናጢው የሴፍ ተጨንቆ ነበር፤ የሚወዳት እጮኛው ማርያም ልጅ ልትወለድ ቀርባለች፤ ልጁም የእርሱ አል ነበረም፤ እነርሱም ገና አልተጋቡም ነበር፤ ሀሜቱም ተጀምሮ ነበር፤ እጮኛነቱን ማፍረስ ነበረበት።

ዳሩ ግን በዚያች ሌሊት ሕልም አየ፤ በሕልሙም የእግዚአብሔር መልአክ ገብርኤል ተናገረው፤ እንዲህም አለው፡- "እጮኛህን ማርያምን አትተው፤ እርሷ ምንም ጉድለት የለባትም፤ የተሰፋው ንጉሥ የሆነው የልጁ እናት እንድትሆን የመረጣት እግዚአብሔር ነው፤ የሕፃኑንም ስም ኢየሱስ /አዳኙ/ ትለዋለህ፤ ምክንያቱም እርሱ ሕዝቡን ከኃጢአታቸው ያድናቸዋል"

የሴፍም በነቃ ጊዜ ታላቅ ሽክም ከትከሻው ላይ እንደ ተነሣለት ተሰማው፤ ሰዎች ምንም ቢያወሩ ችግር የለውም ማርያምን አግብቶ እርስዋንና ሕፃኑን ይንከባከባል።

ከዚህ በኋላ ብዙም ሳይቆይ የሮማው ንጉሠ ነገሥት አውግስጦስ ትእዛዝ አወጣ። በሮሜ ግዛት ማንኛውም ሰው ቤተሰቡ ከመጣበት ቦታ ሂዶ መመዝገብ አለበት፤ አውግስጦስም ቀረጥ እንዲከፍሉ ሁሉም በዝርዝሩ ላይ እንዲሠሩ ፈለገ።!

የሴፍ ቤተሰብ ከንጉሥ ዳዊት የመጣ ነበር፤ ስለዚህ ንጉሥ ዳዊት ወደተወለደበት ወደ ቤተልሂም መሄድ ነበረበት፤ እርሱም ማርያምን ይዞ ረጅሙን ጉዞ በኮረብቶቹ መካከል ወደ ደቡብ መጓዝ ነበረበት። ሰማንያ ማይል የሚሆን አስቸጋሪ መንገድ ነበር።



አህያይቱም ምግባቸውን፤ ለቅዝቃዜው የሚሆን የሌሊት ልብስ፤ እንዲሁም ድንገት አንድ ቀን ለሚወለደው ሕፃን የሚሆን ልብስ ተሸክማ ነበር። በመጨረሻም በደረሱ ጊዜ ማርያም በጣም ደክሟት ነበር። ለእነርሱም የሚሆን ማደሪያ አልነበረም፤ ሆኖሎቹም በመንገደኞች ተጨናንቀው ነበር፤ የቀረው ቦታ የእንስሶች ማደሪያ ነበር፤ እርሱም የሚገማና ንጽሕና የሌለው ነበር።


ዳሩ ግን ሌላ ምንም አማራጭ ስላልነበረ ማርያም ልታርፍበት ትችላለች፤

በዚያችም ሌሊት የማርያም ሕፃን ተወለደ፤ እርስዋም እንዲሞቀው ባዘጋጀችለት ልብስ ጠቀለለችውና በግርግም ላይ እንዲተኛ አጋደመችው፤



በከተማው አካባቢ ባሉት ኮረብቶች ላይ እረኞች የበግ መንገዳቸውን ይጠብቁ ነበር፤ ሌሊቱም ጨለማና አልፎ አልፎ ከሚሰማው የበግ ድምፅ በስተቀር ፀጥታ የሰፈነበት ነበር።

ከዚያም በድንገት የሚያንጸባርቅ ብርሃን መጣ፤ ብርሃኑም ኃይለኛ ስለነበር ሰዎች ዓይኖቻቸውን ሸፈኑ፤ በብልጭታውም መካከል የእግዚአብሔር መልአክ የገብርኤል ድምፅ መጣ። "አትፍሩ፤ ለእናንተና ለዓለም የሚሆን የምሥራች እነግራችኋለሁ፤ ዛሬ በቤተልሂም እግዚአብሔር ተስፋ የሰጠው ንጉሥ አዳኙ ተወልዶ አል፤ ሕፃኑን በግርግም ታገኙታላችሁ፤" አለ። ከዚያም እረኞቹ ብዙ የመላእክት ሠራዊት እግዚአብሔርን ሲያመሰግኑ አዩ፤ "ክብር ለእግዚአብሔር በስማይ ሰላምም በምድር እርሱን ለሚወዱ" አሉ።



መላእክቶች በሄዱና ሰማዩም እንደገና በጨለመ ጊዜ እረኞቹ እርስ በርሳቸው ተነጋገሩ፤ "ወደ ቤተ ልሂም ሄደን የሆነውን ነገር ማየት አለብን" ተባለ፡፡ በጎቹም ደህና መሆናቸውን አዩ፤ ከዚያም ወደ ከተማው ሮጡ፤ በዚያም ማርያምንና ዮሴፍን አዲስ የተወለደውንም ሕፃን በግርግም ተኝቶ አዩ፤ ከዚያም መላእክቱ የነገሩአቸው እውነት መሆኑን አወቁ፤

እነርሱም የሆነውን ሁሉ ለማርያምና ለዮሴፍ ተናገሩ፤ ከዚያም በመንገድ ላገኙት ሁሉ ስለ ሕፃናት ስለ መልእክት ንግግር እያወሩ ወደ በጎቻቸው ተመለሱ፤ በመንገድም ስላዩት ነገር እግዚአብሔርን በዜማ እያመሰገኑ ሄዱ፤ ያ ሌሊት ለእነርሱ ፈጽሞ የማይረሳ ነበር፡፡

እንግዶችና ኮከብ

ማቴዎስ 2

የማርያም አራስ ልጅ ስምንት ቀን ሲሞላው ኢየሱስ የሚል ስም ወጣለት፤ ወዲያውም ዮሴፍና ማርያም እንደ አይሁድ ልማድ የመጀመሪያ ልጃቸውን ለእግዚአብሔር ስጦታ ማቅረቢያቸው ጊዜ ደረሱ፤ ስለዚህ ሕፃኑን ወደ ኢየሩሳሌም ቤተ መቅደስ ወሰዱት፡፡

በከተማውም ስምዖን የሚባል መልካም ሽማግሌ ሰው ይኖር ነበር፤ ከመሞቱም በፊት ንጉሡን እንዲያይ እግዚአብሔር ቃል ገብቶለት ነበር፤ እርሱም ማርያምና ዮሴፍ ከኢየሱስ ጋር ወደ ቤተመቅደስ ሲወጡ በዚያ ነበር፤ ሕፃኑንም በክንዶቹ ታቅፎ ስለ እርሱ እግዚአብሔርን አመሰገነ፤ ስምዖንም "እግዚአብሔር የተሰፋ ቃሉን ፈጽመ፤ አሁን አዳኙን አይቻለሁና በተሰፋ እሞታለሁ" አለ፡፡

ሐናም ሕፃኑን አየችና እግዚአብሔርን አመሰገነች፤ እርሷም ዕድሜዋን ሁሉ በቤተ መቅደስ በመጸለይና እግዚአብሔርን በማመስገን ያሳለፈች የሰማንያ አራት ዓመት አሮጊት ነበረች፤ ሐናም ለከተማው ሰው ሁሉ ይጠብቁት የነበረው ንጉሥ እንደሚመጣ ተናገረች፤ ማርያምና ዮሴፍም በሆነው ነገር ሁሉ ተገረሙ፤ ወደ ቤተልሂምም ተመለሱ፤ ከዚያም ብዙ ሳይቆይ ሌላ ድንቅ ነገር ሆነ፤ ከምሥራቅ በኩል ከዋክብትን ያጠኑ እንግዶች ወደ ኢየሩሳሌም ደረሱ፤ እነርሱም "የአይሁድ ንጉሥ ሊሆን የተወለደው ሕፃን የት እንዳለ ንገሩን፤ የእርሱን ኮከብ አይተን ልንሰግድለት መጥተናል" አሉ፡፡

ወዲያውም የከተማው ሰው በሙሉ ስለእነዚህ ጠቢባንና ስላቀረቡት ጥያቄ ይነጋገር ጀመር፤ ይህ ምን ይሆን?

ሮማውያን ሂሮድስ የሚባልን ሰው ለአይሁድ ንጉሥ አድርገው ሾመውት ነበር፤ እርሱም ይህን ወሬ ሲሰማ በጣም ፈርቶ ነበር፤ ሂሮድስም በአገሩ ውስጥ ሌላ ተቀና ቃኝ ንጉሥ አልፈለገም፡፡



እርሱም ወደ ካህናትና የእግዚአብሔርን ሕግ ወደሚያስተምሩት መምህራን ላከ፤ ሄሮድስም "አዳኙ ሲመጣ የሚወለደው የትነው? ብሎ ጠየቃቸው፤ እነርሱም "በቤተልሄም ነው፤ የእግዚአብሔር ነቢያት የተናገሩት ይህን ነው" ብለው መለሱ፤

ሄሮድስም ኮከቡ መጀመሪያ የታየበትን ቦታ እንዲነግሩት እንግዶቹን በምስጢር ሰብስቦ ጠየቃቸው፤ እርሱም፤ "ወደ ቤተልሄም ሄዳችሁ ሕፃኑን ፈልጉት፤ ባገኛችሁትም ጊዜ እኔም ደግሞ መጥቼ እንድሰግድለት መጥታችሁ ንገሩኝ" አላቸው።

ስለዚህ እንግዶቹ ኮከቡን ተከትለው ወደ ቤተልሄም መጡ፤ እነርሱም ሕፃኑን ከእናቱ ከማርያም ጋር በአንድ ቤት አገኙት፤ ከዚያም በርሳቸውን ከፍተው የተለየና እጅግ ውድ የሆነውን ስጦታ ለሕፃኑ ሊሰጡ አወጡ፤ ስጦታውም ወርቅ፣ ጣፋጭ ሽታ ያለው ዕጣንና ክርቤ የተባለ ቅመም ነበር፤

እግዚአብሔርም ወደ ሄሮድስ እንዳይመለሱ በሕልም አስጠነቀቃቸው፤ ስለዚህ በሌላ መንገድ ወደ አገራቸው ተመለሱ፤ እነርሱም ከሄዱ በኋላ አንድ መልአክ ወደ ዮሴፍ በሕልሙ መጣ፤



እርሱም፤ "ፈጥኚህ ተነሣ፤ ማርያምንና ሕፃኑን ወደ ግብፅ ይዞህ ሂድ፤ በዚህ መቆየት ለእናንተ መልካም ስላልሆነ በአስቸኳይ ሂዱ፤ ንጉሡ ሄሮድስ ኢየሱስን ሊገድለው ይፈልገዋል፤ እኔም እስክነግርህ ድረስ በግብፅ ተቀመጥ" አለው።



የሴፍም ጊዜ አልወሰደም፤ ማርያምን ቀስቀሳትና ልብ ሳቸውን ጠቀለሉ፤ ለሕፃኑ የሚያስፈልጉ ጥቂት ነገሮችንና የሴፍንም መሣሪያዎች ያዙ፤ አባራማ በሆነው ወደደቡብ በሚወስደው የምድረ በዳ መንገድ ጉዞአቸውን ሲጀምሩ ቀኑ ገና ጨለማ ነበር፤ ግብፅም ከብዙ ዓመታት በፊት ሌላው የሴፍ የቤተሰቡን ሕይወት ያዳነበት ቦታ ነበር።

ሄሮድስም ጠቢባኑ እንዴት እንዳታለሉት ባወቀ ጊዜ በጣም ተናደደ፤ እርሱም ብዙ ጠላቶች የነበሩት ጨካኝ ሰው ነበር፤ አንዱ ገድሎት ዙፋኑን እንዳይወስድበት ሁል ጊዜ ይፈራ ነበር። ስለዚህ ይህ ሕፃን ንጉሥ እንዳያድግ ለማድረግ ቁርጥ ውሳኔ አደረገ፤ ከዚያም ወታደሮቹን ወደ ቤተልሂም ላከ፤ እነርሱም ከሁለት ዓመት በታች ያሉትን ሕፃናት ሁሉ እንዲገድሉ ታዘው ነበር፤ ንጉሡ ሄሮድስ በጥርጥር ለመኖር አልፈለገም፤

በቤተልሂም ማንም ሰው ያንን አስቃቂ ጊዜ የሚረሳ የለም፤ በዚህም ሕዝቡ ሄሮድስን የበለጠ ጠሉት፤ ከዚህ በኋላ ብዙም ሳይቆይ ሄሮድስ ሞተ፤ መልአኩም ለየሴፍ እንደገና በሕልሙ ታየውና አሁን ወደ አገሩ መመለስ እንደሚችል ነገረው፤ ስለዚህ የሴፍ፣ ማርያምና ኢየሱስ ወደ ቤታቸው ወደ ናዝሬት ተመለሱ፤

ማርያም ስምዖንንና ሐናን፤ እረኞቹንና ጠቢባኑን ሰዎች ፈጽሞ አልረሳቸውም፤ ኢየሱስ በተወለደ ጊዜ የሆኑትን አስደናቂ ነገሮች ሁልጊዜ ታስባቸው ነበር።

ዓመታት ሲያልፉ ኢየሱስ አደገ፤ እርሱም ጠንካራና ጎበዝ ተማሪ ሆነ፤ እግዚአብሔርና የሚያውቁት ሰዎች ሁሉ ይወዱት ነበር።


ልጁ በቤተ መቅደስ

ሉቃስ 2:41-52

የሴፍና ማርያም በያመቱ በፀደይ ወራት የፋሲካን በዓል ለማክበር ወደ ኢየሩሳሌም ይሄዱ ነበር። /በፋሲካ ጊዜ እግዚአብሔር ከግብፅ ባርነት እንዴት እንዳዳናቸው ለማስታወስ እያንዳንዱ ቤተሰብ በግ እያረደ የተለየ ምግብ ይበላሉ/ ኢየሱስም በአሥራ ሁለት ዓመቱ በከተማው ለዚህ ደስታ ከተሰበሰቡት ሰዎች ጋር አብሮ ለማሳለፍ ከእነርሱ ጋር ሄደ።

የደስታውና የፈንጠዝያው በዓል አለፈና ወደ ቤት የመመለሻው ጊዜ ደረሰ፤ ማርያምና የሴፍ ወደ ናዝሬት ከሚመለሱት ሰዎች ጋር ለመሄድ ተነሱ። ልጆቹ ሁልጊዜ ወይ ከፊት ከፊት ይሮጡ፤





ያለበለዚያ ደግሞ ወደ ጓላ ይጎተቱ ስለነበር ማርያምና ዮሴፍ እስከ ማታ ድረስ ኢየሱስን አላስታወቡትም ነበር፤ ከጓደኞቻቸውም መካከል ማንም አላየውም ነበር።

በዚያች ሌሊት ማርያምና ዮሴፍ በጭንቀት ምክንያት ሊተኙ አልቻሉም። በማግሥቱ ጧት ኢየሱስን ፍለጋ ወደ ኢየሩሳሌም ተመለሱ፤ ቀኑን ሁሉ ሲፈልጉት ውለው በመጨረሻ በቤተ መቅደስ የሕግ አስተማሪዎችን ሲያዳምጥና ጥያቄ ሲጠይቅ አገኙት፤ የሰሙት ሁሉ በአስተዋይነቱ ይገረሙ ነበር።

ማርያምም “ለምን እንደዚህ አደረግህብን? አባትህና እኔ ስንጨነቅ ነበር” አላችው።

ኢየሱስም በጥያቄዋ የተገረመ መስሎ “እኔ በዚህ በአባቴ ቤት መሆን እንዳለብኝ አታውቁም ነበር እንዴት አላት?” ማርያምና ዮሴፍም በኢየሱስ መልስ ግራ ተጋቡ፤ ኢየሱስ ተራልጅ እንዳልነበረና የእግዚአብሔር ልጅ እንደነበረ ረስተው ነበር። ስለዚህ ወደ ናዝሬት ተመለሱና ኢየሱስም እንደ ቀድሞው ያገለግላቸው ነበር።


የንጉሡ አዋጅ ነጋሪ

ሉቃስ 3 - 4

ዘካርያስ ትንሽ ልጁ የእግዚአብሔርን ሕግና የነቢያት ቃል ያሉበትን ቅዱሳት መጻሕፍትን እንዲያውቅና እንዲረዳ ይረዳው ነበር፤ ዮሐንስ ከመጀመሪያውም በእግዚአብሔር ለተመረጠበት ሥራ ብቁ እንዲሆን ይሰለጥን ነበር፤

ባደገም ጊዜ ብቻውን በምድረ በዳ ይኖር ነበር፤ ልብሱም ከሻካራ የግመል ፀጉር የተሠራ ሆኖ ወገቡንም በቆዳ ቀበቶ ይታጠቅ ነበር፤ ምግቡም አንበጣና የበረሃ ማር ነበር። በዚያም በምድረ በዳ እግዚአብሔር ለዮሐንስ መልእክቱን ሰጠው፤ ባደገም ጊዜ መስበክና ማስተማር ጀመረ፤ ይህ እንግዳና የሚያስፈራ ሰው በእንደዚያ ያለ ኃይል ሲሰብክ ለመስማት ሰዎች በብዛት ይሰበሰቡ ነበር።


እርሱም፤ “እግዚአብሔር የመረጠው ንጉሥ እየመጣ ነውና ተዘጋጁ፤ መንገዳችሁን አስተካክሉ፤ እግዚአብሔርም ይቅር ይላችኋል” አላቸው።





ዮሐንስ በጣም ግልጽ ነበር፤ የሰዎችን ስህተት ይናገር ነበር። ከሚሰሙት ብዙዎች ሕይወታቸውን ለማሻሻል ይፈልጉ ነበር። ስለዚህ ያለፈው ኃጢአታቸው እንዲታጠብላቸው ለማመልከት ወደ ዮርዳኖስ ወንዝ እየወሰደ ያጠምቃቸው ነበር፤ ከዚያም በኋላ በአዲስ ሕይወት ይኖራሉ፤ ዮሐንስም ምን ማድረግ እንዳለባቸው ሲጠይቁት እንዲህ ሲል መለሰ፡-

"ከምግባችሁ ለተራቡ ሰዎች አካፍሉ፤ ብዙ ልብስም ያላችሁ ለሌላቸው አካፍሉ" ቀራጮችም ማታለላቸውን እንዲያቆሙና ወታደሮችም ከደሞዛቸው ሌላ እንዳይፈልጉ ይናገር ነበር። ሰዎች ዮሐንስን ሊመጣ ያለው ንጉሥ እንደሆነ ገመቱት፤ እርሱ ግን፤ "አይደለሁም" አለ፤ እርሱም፤ "እኔ ንጉሡ እየመጣ መሆኑን የምናገር የንጉሡ አዋጅ ነጋሪ ብቻ ነኝ፤ ንጉሡ ከእኔ እጅግ የበለጠ ነው" አላቸው።



ኢየሱስም ዮሐንስን ለማየት ከናዝሬት ወደ ደቡብ መጣ፤ ምንም እንኳን ዝምድና ቢኖራቸው ከዚህ በፊት አልተገናኙም ነበር፤ ዳሩ ግን ዮሐንስ ኢየሱስ እግዚአብሔር ተስፋ የሰጠው ንጉሥ መሆኑን በአንድ ጊዜ አወቀ፤ እርሱም፡- "አንተ ወደ እኔ ለምን መጣህ? መንፃፃት የሚገባኝ እኔ ነኝ እንጂ አንተ አይደለህም" አለው፤ ዳሩ ግን ኢየሱስ ዮሐንስ እንደሌሎቹ ሁሉ እንዲያጠምቀው ፈለገ፤ ከውሀውም ውስጥ እንደወጣ እንዲህ የሚል ድምፅ ሰማ፡- "አንተ ልጄ ነህ፤ በአንተም ደስ ይለኛል።"

ተፈተነ

ከዚህ በኋላ ኢየሱስ አርባ ቀን ብቻውን በምድረ በዳ ቆየ፤ በረሃብም በደከመ ጊዜ የእግዚአብሔር ጠላት የሆነው ሰይጣን ሊፈትነው ጀመረ፤ ሥራውን ለማበላሸት ሲል ኢየሱስ ለእግዚአብሔር እንዳይታዘዝ ለማድረግ መሞከሩ ነበር፤

"አሁን ተርበሃል፤ እነዚህን ድንጋዮች ዳቦ እንዲሆኑ አድርጋቸው" አለው። ኢየሱስ ግን እምቢ አለው። እግዚአብሔር ልዩ ኃይል ሰጥቶት ነበር። ዳሩ ግን ይህንን ለራሱ እንዲጠቀምበት አልነበረም፤

ደግሞም "ተንበርክክህ ብትሰግድልኝ የዓለምን ሁሉ ሀብት እስጥሃለሁ" አለው። እንደገናም ኢየሱስ እምቢ አለው።

"ከእርሱ በስተቀር ሌላ ማንንም እንዳናመልክ እግዚአብሔር ተናግሮአል" አለው። ሰይጣን ዘዴውን ሁሉ ሞከረ፤ ዳሩ ግን ኢየሱስ ለእግዚአብሔር እንዳይታዘዝ ማድረግ አልቻለም፤ ከአርባ ቀን በኋላ ኢየሱስ ወደ ቤተ ተመለሰ፤ አሁን ወደፊት ለሚጠበቀው ሥራ ዝግጁ ሆነ።

ኢየሱስ ወደ ገሊላ ሲመለስ ብቻውን አልነበረም፤ በመጀመሪያ ተከታዮቹን አፍርቶ ነበር።

እንድርድስ ከመጥምቁ ዮሐንስ ጋር ነበር፤ እርሱም ወንድሙን ጴጥሮስን ከኢየሱስ ጋር እንዲገናኝ አመጣው፤ እንድርድስና ጴጥሮስ በገሊላ ባሕር አሣ አጥማጆች ነበሩ፤ ፊሊጶስም ከዚያው ከተማ የመጣ ነበር፤ እርሱም ደግሞ ናትናኤልን ወደ ኢየሱስ አመጣው።

ኢየሱስም በገሊላ ይሠራው የነበረውን የአናጢነት ሥራውን ተወ፤ ዋናውን የሕይወቱን ሥራ አሁን ሊጀምር ነው። ኢየሱስ ለሕዝቡ የሚያካፍለው የእግዚአብሔር መልእክት ነበረው።



እርሱም፤ "አሁን የምንኖርበት ጊዜ የተለየ ነው፤ የእግዚአብሔር ግዛት /መንግሥት/ ቀርቧል፤ አዲስ ጅማራ ያስፈልጋል ከኃጢአታችሁ ሁሉ ተመልሳችሁ የእግዚአብሔርን መልካም ዜና /የምስራች/ ማመን አለባችሁ።!"

ዳሩ ግን ባደገበት በናዝሬት ሰዎች ሊሰሙት አልፈለጉም። እነርሱ፡- "ይህ አናጢ ማን ነኝ ይላል?" ሳትማር አስተማሪ መሆን አትችልም በማለት አጉረመረሙ።

እርሱም ልጆች በየቀኑ ትምህርታቸውን በሚማሩበትና በቅዳሜ ሰንበትም አገልግሎት በሚካሄድበት በምኩራብ ሲናገር ሳለ አስወጡት። ስለዚህ ኢየሱስ ሰዎቹ እርሱን ለመስማት ወደሚጓዙበት በአቅራቢያው ወዳሉት መንደሮችና ከተሞች ሄደ።

ኢየሱስ ወደ ሠርግ ቤት ሄደ

ዮሐንስ 2

በገሊላ አውራጃ በቃና አንድ ሠርግ ነበር፤ የኢየሱስም እናት በዚያ ሥራ እየረዳች ነበር፤ ኢየሱስና ጓደኞቹም በእንግድነት ተጋብዘው ነበር፤ ዳሩ ግን የሠርጉ ግብዣ ሳይፈጸም የወይን ጠጅ አለቀ፤ ማርያምም ሄዳ ለኢየሱስ ነገረችው፤ እርሷም፤ ለአገልጋዮቹ "እርሱ የሚላችሁን ሁሉ አድርጉ" አለቻቸው፤ የአይሁድ ሕግ እንደሚያዘው ሰዎች እንዲታጠቡ ባቸው በአቅራቢያው የተቀመጡ ትላልቅ የውሀ ጋኖች ነበሩ፤ በዚህ ጊዜ ባዶ ነበሩ፤ ኢየሱስም "ውሃ ሙሉአቸው" አለ፤ አገልጋዮቹም እስከ ጫፍ ድረስ ሞሉአቸው። ኢየሱስ "አሁን ጥቂት ውሀ ከውስጡ እየቀዳችሁ ለአሳላፊው ስጡት" አላቸው። አገልጋዮቹም እርስ በርሳቸው በፍርሃት ተያዩ። ቢሆንም ኢየሱስ ያለውን አደረጉ፤ አሳላፊውም በቀመሰው ጊዜ ለሙሽራው እንዲህ አለው፡-

"ሌላው ሰው ሁሉ በመጀመሪያ መልካሙን የወይን ጠጅ ያቀርብና በመጨረሻ አካባቢ ደግሞ መናኛውን ያቀርባል፤ አንተ ግን መልካሙን እስካሁን አቆይተሃል" ውሃው ወደ ወይን ጠጅ ተለውጦ ነበር፤ ይህ ኢየሱስ ካደረጋቸው ብዙ ድንቅ ነገሮች የመጀመሪያው ነበር፤ ጓደኞቹም ይህን ባዩ ጊዜ እርሱ ያለውን ሁሉ ማመን ጀመሩ።



አሥራ ሁለቱ ዓደኞች

ሉቃስ 5: 6:12-16

ኢየሱስን የሰማው ሁሉ በትምህርቱ ይገረም ነበር፤ ሁሉም አዲስ ነገር ነበር፤ እርሱ በታላቅ ሥልጣን ይናገር ነበር፤ የታመሙትንም መፈወስ በጀመረ ጊዜ ወሬው እንደ ሰደድ እሳት ተስፋፋ፤ ሰዎችም ከፍቅና ከቅርብ እየመጡ ኢየሱስም ከጧት እስከ ማታ በሥራ ይጠመድ ነበር፤ ለራሱ ምንም ጊዜ አልነበረውም፤ በሄደበት ቦታ ሁሉ ሰዎች ይከቡት ነበር፤ ብዙ ጊዜም ይደክመው ነበር፤ ቢሆንም ሰዎችን የመለሰበት ጊዜ አልነበረም።

አንድ ቀን በሐይቅ ዳርቻ በነበረ ጊዜ ከሕዝቡ ብዛት የተነሣ በጴጥሮስ ጀልባ ላይ ወጣ። እርሱም "ወደ ባሕሩ እልፍ አድርጋት" አለውና ከዚያው ሆኖ ሰዎችን ያስተምር ጀመረ፤ በኋላም ኢየሱስ ጴጥሮስን ወደ መካከል ገባ ብሎ አሳ ለመያዝ መረቡን እንዲጥል ነገረው። ጴጥሮስም "ሌሊቱን ሙሉ ስንደክም አድረን ምንም አልያዝንም፤ አሁን ግን አንተ ካልህ . . ." ጴጥሮስና እንድርያስ መረባቸውን ሲጥሉ ከአሣው ብዛት የተነሣ መረቡ እየተቀደደ ነበር፤ እነርሱም በሌላው ጀልባ ውስጥ የነበሩትን ዓደኞች ቻቸውን ያዕቆብናና ዮሐንስን "ኑ አግዙን" ብለው ጠሩት። ከዚያም ሁለቱንም ጀልባዎች በአሳ ሞሉአቸው።

እነርሱም ጀልባዎቹን ወደዳር እየቀዘፉ ሳሉ ኢየሱስ፡- "አሳ ማጥመዳችሁን ትታችሁ እኔን እንድትከተሉኝ እፈልጋለሁ። ከአሁን ጀምሮ ሰዎችን የምታጠምዱ ትሆናላችሁ!" አላቸው።

የኢየሱስ ዓደኞች ሁሉም አሳ አጥማጆች አልነበሩም። አንድ ቀን ኢየሱስ ሲዘዋወር ማቴዎስ የሚባል ቀረጥ ሰብሳቢ በቢሮው ተቀምጦ አየው፤ ኢየሱስም "ተከተለኝ" ሲለው ማቴዎስ ተከተለው፤ እንደ ማቴዎስ ያሉት ከአይ ሁዶች ቀረጥ እየሰበሰቡ ለሮማውያን ይከፍሉ ነበር። ብዙ ጊዜ ከሚያስፈልገው በላይ እየሰበሰቡ ሀብታሞች ይሆኑ ነበር፤ ስለዚህ የተጠሉና የተናቁ ቢሆኑ የሚያስደንቅ አልነበረም። ማቴዎስ ለኢየሱስ በቤቱ ግብዣ አደረገ፤ ኢየሱስም በመግባቱ የሃይማኖት ሰዎች ደነገጡ፤ እነርሱም "ከእንደዚህ ያሉት ሰዎች ጋር መደባለቅ ምን ይባላል?" አሉ፤ ኢየሱስም፤ "እኔ እንደ ሀኪም ነኝ፤ እኔ የማክመው በሽተኞችን ነው እንጂ ጤነኞችን አይደለም፤ እነዚህን ሰዎች ወደ እግዚአብሔር ልመልሳቸው ነው የመጣሁት" ብሎ መለሰ። በመሸም ጊዜ ሰዎች ወደ ቤታቸው ሲሄዱ ኢየሱስ ብቻውን ወደ ኮረብታው ይወጣና በፀጥታ ቦታ ይጸልይ ነበር፤ አንዳንድ ጊዜ ሌሊቱን ሙሉ ይጸልይ ነበር፤ ሌሊቱን ብዙ ከፀለየ በኋላ ኢየሱስ አሥራ ሁለቱን ታማኝ ተከታዮቹን የተለዩ ዓደኞቹ እንዲሆኑ መረጣቸው። እነርሱም ጴጥሮስና እንድርያስ፤ ያዕቆብና ዮሐንስ፤ ፊልጶስና በርቶሎሚዎስ /ናትናኤል/፤ ማቴዎስ፤ ቶማስ፤ ያዕቆብ /የእልፍዮስ ልጅ/፤ ስምዖን፤ ይሁዳና የአስቆሮቱ ይሁዳ /በኋላ የከዳው/ ናቸው።

እነዚህ አሥራ ሁለቱ ሰዎች ኢየሱስ በሄደበት ሁሉ ይሄዱ ነበር። እነርሱ እጅግ የቅርብ ዓደኞቹ ሲሆኑ እርሱም አስተማሪአቸው ነበር፤ ያደረገውንም ድንቅ ነገሮች አዩ፤ እርሱም እግዚአብሔር ለምን ሥራ እንደላከው ገለጸላቸው።

ከበር ውጭ የተሰጡ ትምህርቶች

ማቴዎስ 5 - 7



በሰንበት ቀን ኢየሱስ በምኩራቦች ያስተምር ነበር፤ ዳሩ ግን ብዙ ጊዜ በውጭ ያስተምር ነበር፤ /በእስራኤል አገር የበጋው ወራት ሙቀትና ደረቅ አየር ነው/ በገለላ ሐይቅ አካባቢ ባሉት ኮረብቶች እርሱን ለመስማት ለሚሰበሰቡት ሰዎች በቂ ሥፍራ ነበር፤ ተከተዮቹ በዙፊው ሆነው እያዳመጡት እርሱ በሣር ላይ ተቀምጦ ነበር፤ ስለደስታ ተናገረ፤ እርሱም፤ "ሀብታሞች የሚፈልጉት ነገር ሁሉ ስለሌላቸው ደስተኞች ይመስሉአችኋል፤ ዳሩ ግን አይደሉም" አለ።

ወደ ተከታዮቹ ተመለከተ፤ እነርሱ ድሆች ነበሩ፤ እንዳንዶቹም ረሃብተኞች ነበሩ፤ በእግዚአብሔር መንግሥት ዜግነታቸው ግን ሁሉም ነገር ያላቸው ናቸው። እንዲሁም አለ፡- "ድሆች ሆይ፤ ደስተኞች ናችሁ፤ የእግዚአብሔር መንግሥት የእናንተ ናትና፤

"አሁን የምትራሱ ደስተኞች ናችሁ፤ ወደፊት ትጠግባላችሁና፤ "አሁን የምታለቅሱ ደስተኞች ናችሁ፤ ወደፊት ትስቃላችሁና፤

"የእኔ ስለሆናችሁ ሰዎች ሲጠሏችሁና ሲንቋችሁ ደስተኞች ናችሁ፤ በመንግሥተ ሰማያት ትልቅ ዋጋ አላችሁና፤" እየሉስ ሰዎቹ ግር እንዳላቸው ተመለከተ፤ ስለዚህም ትምህርቱን ቀጠለ፡-

ገንዘብ ለማካበት ወይም ብዙ ነገር ለኮማት አትሞክሩ፤ አንዱ ይሠርቅባችኋል፤ ሀብታችሁን ማንም በማይወስድበት ቦታ በእግዚአብሔር ዘንድ አከማቹ፤ ምርጫ አድርጉ፤ ሀብታም በመሆን ሕይወታችሁን ማሳለፍ ትፈልጋላችሁ? ወይስ እግዚአብሔር የሚወደውን ማድረግ ትፈልጋላችሁ? ሁለቱንም ማድረግ አትችሉም።

"እናንተ ሁላችሁ በጣም ትጨነቃላችሁ፤ ስለምትበሉትና ስለምትለብሱት ትጨነቃላችሁ፤ ዳሩ ግን ሕይወት ከምግብና ከልብስ በላይ ነው፤ በሰማይ የሚበርሩትን ወፎች ተመልከቱ፤ ለእነርሱ እግዚአብሔር ያስብላቸዋል፤ ለእናንተም ከዚያ ይበልጥ ያስብላችኋል፤

"በዙሪያችሁ ተመልከቱ፤ እግዚአብሔር የዱር አበቦችን እንዴት እንደሚያስብላቸው ተመልከቱ፤! ዝነኛው ንጉሥ ሰሎሞን እንኳን የእነርሱን ያህል ቆንጆ ልብስ አልነበረውም፤ እግዚአብሔር የሚወደውን ነገር ስታደርጉ እርሱ የሚያስፈልጋችሁን ሁሉ ይሰጣችኋል፤ በእርሱ ታመኑበት።!"





ከፍተኛ ደረጃዎች

ኢየሱስ ትምህርቱን እንዲረዱት በምሳሌ ይጠቀም ነበር፤ እንዲህም አለ፡-

"እናንተ እንደ ጨው ናችሁ፤ ጨው ጣዕም ከመስጠቱም በላይ ምግብ እንዳይበላሽ ያደርጋል፤ እናንተም ዓለም እንዳይበላሽና መልካም ጣዕም እንዲኖረው ታደርጋላችሁ!

"እናንተ እንደ መብራት ናችሁ፤ ስለዚህ ሕይወታችሁ በጨለማ እንዲያበራ ማድረግ አለባችሁ፤ ከዚያም ሰዎች መልካም ሥራችሁን ሲያዩ እግዚአብሔርን ያመሰግናሉ፡፡!"

እግዚአብሔር ከሰዎች የሚፈልገው ሕይወት ምን ዓይነት እንደሆነ ተናገረ፤ እርሱም እንዲህ አለ፡-

"የብሉይ ኪዳን ሕጎች አሏችሁ፤ እናንተ ግን ልታሻሽ ሏቸው ትሞክራላችሁ፤ እግዚአብሔር ከፍተኛ ደረጃን ይፈልጋል፤ አትግደል ይላል እናንተም ትታዘዛላችሁ።" ዳሩ ግን ሰውን ለመግደል እስከሚያስችላችሁ ድረስ ብትቆጡ ኃጢአት ነው። "ሰዎች ሲጎዱአችሁ አጸፋውን መመለስ ትክክል ነው ብላችሁ ታስባላችሁ፤ ዓይን ለዓይን፤ ጥርስም ለጥርስ ማለት ነው፤ ዳሩ ግን እግዚአብሔር የእርሱ ሕዝቦች ጠላቶቻቸውን እንዲወዱና ክፉውን በበጎ እንዲመልሱ ይፈልጋል።"

"በእግዚአብሔር መንገድ መጓዝ ቀላል አይደለም፤ ጎዳናው ከባድና የመግቢያ በሩም ጠባብ ነው፤ ዳሩ ግን በውስጡ መግባትና ጉዞውን መጀመር አለባችሁ።"

የኢየሱስ ፀሎት

ከዚያም ኢየሱስ ለችግረኞች ስለመስጠት ጉዳይ አስተማረ፤ እንዲህም አለ፡- "ሰዎችን ስትረዱ ዝም በሉ፤ በጉራ አትናገሩ ደግሞም" እንዲህ አለ፡- ስትጸልዩ ለሰዎች ለመታየት ወይም ከእነርሱ ምሥጋና ለመቀበል አታድርጉ፤ የጸጥታ ቦታ ፈልጉና ከእግዚአብሔር ጋር እንደ አባታችሁ ተነጋገሩ፤ ደግሞም ስለ አንድ ነገር ደጋግማችሁ አትጠይቁ፤ እርሱ የሚያስፈልጋችሁን ያውቃል፤

እንዲህ ብላችሁ ጸልዩ፡-

"የሰማይ አባታችን ሆይ ስምህ ይቀደስ
መንግሥትህ ትምጣ

ፈቃድህ በሰማይ እንደሆነች እንዲሁም በምድር ትሁን
የዕለት እንጀራችንን ሰጠን

ባደላችንን ይቅር በለን፤ እኛም የበደሉንን ይቅር
እንደምንል፤ ወደፊትና አታግባን፤ከክፉ አድነን እንጂ"

ኢየሱስም "ጠይቁ፤ ትቀበላላችሁ፤ፈልጉ ታገኛላችሁ" አለ።




ሁለቱ ቤት ሠራዎች

ኢየሱስ ለረጅም ጊዜ ተናገረ፤ ንግግሩንም በአንድ ታሪክ ደመደመ፤



"አንድ ጊዜ ሁለት ሰዎች ለራሳቸው ቤት ለመሥራት ፈለጉ፤ አስተዋዩ ሰውዬ በዓለታማ መሬት ላይ ሠራ፤ ከዚያም ዝናብ ወረደ፤ ጎርፉም መጣ፤ ነፋሱም ነፈሰ፤ ዳሩ ግን የእርሱ ቤት በዓለት ላይ ስለተሠራ አልወደቀም፡፡

እናንተም የእኔን ቃል ከሰማችሁና ከታዘዘችሁኝ እንደዚያ ሰውዬ ናችሁ፡፡"



"ሞት ሰውዬ ደግሞ በአሸዋ ላይ ቤቱን ሠራ፤ ለመቆፈር በጣም ቀላል ነበር፤ ዳሩ ግን ዝናቡ ወረደ፤ ጎርፉም መጣ፤ ነፋሱም ነፈሰ፤ ቤቱም በታላቅ አወዳደቅ ወደቀ! እናንተም እኔ የምናገረውን ሰዎችሁ የምትረሱት ከሆነ እንደዚያ ሞት ሰውዬ ናችሁ፡፡!"

ሽባው ሰው

ማርቆስ 2:1-12

"ስለናዝሬቱ መምህር ሰዎችኋልን? በሽታን በሙሉ ይፈውሳል ይላሉ፡፡" ሀብታሞች ብቻ ሀኪም በሚያገኙበት በዚያ ዘመን ወሬው በፍጥነት ይሠራጭ ነበር፤ ኢየሱስ በሄደበት ሁሉ በሽተኞች ወደ እርሱ ይመጡ ነበር፤ ሁሉንም ይፈውሳቸው ነበር፤

እውሮችን ፈወሰ፤ ደንቆሮዎችን ፈወሰ
ዲዳዎችን ፈወሰ

ኢየሱስ ሊፈውሰው ያልቻለው የአዕምሮም ሆነ የአካል በሽታ አልነበረም፤ እግዚአብሔር ልዩ የሆነ የፈውስ ኃይል ሰጥቶት ነበር፤ ሰዎችም ያደረገውን ነገር ሁሉ ባዩ ጊዜ የሚናገረውን ማመን ጀመሩ፡፡



አንድ ጊዜ አንድ ሽባ የሆነ ሰው ነበር፤ ጓደኞቹም ኢየሱስ እንደሚያድነው እርግጠኞች ነበሩ፤ እርሱ ግን መሄድ አይችልም ነበር፤ ስለዚህ አራት ጓደኞቹ ከነአልጋው ወደ ኢየሱስ አወረዱት

ኢየሱስ በሚያስተምርበት በውጭ ብዙ ትርምስ ነበር፤ ማንም መግባት አይችልም ነበር፤ ስለዚህ አራት ጓደኞቹ በውጭው ደረጃዎች በኩል ወደ ጣራው አወጡት፤ ከዚያም የቤቱን ጣራ ነድለው ጓደኛቸውን ቁልቁል ወደ ኢየሱስ አወረዱት፤ ኢየሱስም ሽቅብ ወደ አራቱ ሰዎች ተመለከተ፡-ምን ዓይነት ፍቅርና እንዴት ያለ እምነት ነበራቸው! እርሱም ለሰውዬው፡-

"ኃጢአትህ ተሠረዮችልህ" አለው፤ የሕግ መምህራንም "ኃጢአትን ይቅር የሚል እግዚአብሔር ብቻ ነው፤ ምን ዓይነት ድፍረት ነው!" በማለት አጉረመረሙ፡፡

ኢየሱስም፤ "ማንኛው ይቀላል? ሽባውን መፈወስ ወይስ ኃጢአትን ይቅር ማለት? ይህን ያልሁት ሁለቱንም ለማድረግ የእግዚአብሔር ኃይል እንዳለኝ እንድታውቁ ነው" አላቸው፡፡

ከዚያም ለሰውዬው፡- "ተነሣና አልጋህን ይዘህ ወደ ቤትህ ሂድ" አለው፤ ሲሄድም ጓደኞቹ ደስ አላቸው፡፡!

ማዕበሉ

ሉቃስ 8:22-25

ምሽቱ ፀጥ ያለ ነበር፤ ኢየሱስና ተከታዮቹ በጀልባ ውስጥ ተሳፍረው ወደ ማዶ ለመሻገር ሲጀምሩ ሐይቁ ሰላምና ፀጥታ የሰፈነበት ነበር፡፡ ኢየሱስ ቀኑን ሙሉ ለራሱ ምንም እረፍት አልነበረውም፤ ደክሞት ስለነበረ ወዲያው ተኛ፡፡

ከዚያም በድንገት ሳይታሰብ ኃይለኛ ነፋስ ተነሣ፤ ከመቅጽበት ውሀው በኃይለኛ ማዕበል ይናወጥ ጀመር፤ ትንሿም ጀልባ ተናወጠች፤ ሰዎቹም በመቅዘፈያዎቹ ታገሉ፤ ዳሩ ግን ኢየሱስ አሁንም ተኛቶ ነበር፤ ማዕበሉ ሳሰበት፤

ማዕበሉም በጀልባው ጎን በኩል ጥሶ ጀልባውን ሊሞላው ጀመረ፤ ሰዎቹ በቀላሉ የሚፈሩ አልነበሩም፤ አሣ አጥማ ጆች ስለነበሩ በሕይወታቸው ብዙ ማዕበሎችን አይተዋል፤ አሁን ግን ምንም የሚያድናቸው ነገር እንደሌለ ተረዱት፤ ይህ ሁሉ ሲሆን ኢየሱስ እንዴት ዝም ብሎ ተኛ? እነርሱም ቀስቀሱትና "ንቃ! ንቃ! መጥፋታችን ነው" አሉት፡፡

ኢየሱስም ተነስቶ ቆመና ለሚጮኸው ነፋስና ለቆመው ማዕበል ተናገረ! "ፀጥ በል" ብሎ አዘዘው፤ ወዲያው ፀጥታ ሆነ፤

ከዚያም ለተከታዮቹ "እምነታችሁ የት አለ?" አላቸው፡፡ ማንም ቃል አልተናገረም፤ ማዕበሉን ፈርተው ነበር፤ አሁን ደግሞ ኢየሱስን ትንሽ ፈሩት፤ እርሱ እንደማንኛውም ሰው ነበር፤ ይሁን እንጂ አሁን ነፋስና ማዕበል ትእዛዙን ተቀበለ፤

እነርሱም እርስ በርሳቸው "እርሱ ማን ሊሆን ይችላል" ሲሉ ተንሾካሾኩ፡፡

በያመቱ በፀደይ ወራት ኢየሱስ ለፋሲካ በዓል ወደ ኢየሱስም ይሄድ ነበር፤ ሰዎቹም ትምህርቱን ለመስማት ይሰበሰቡ ነበር።



ምስጢራዊ ጉብኝት

ኒቆዲሞስም መምህር ነበር፤ እርሱም ስለኢየሱስ ብዙ ስለሰማ ሊያነጋግረው ፈለገ፤ ዳሩ ግን ሰዎች እንዲያዩት ስላልፈለገ ከጨለመ በኋላ መጣ፤ ኒቆዲሞስም "አንተ ከእግዚአብሔር የተላከህ እንደሆንክ እናውቃለን፤ ያለ እግዚአብሔር እርዳታ አንተ የምታደርጋቸውን ድንቅ ነገሮች ሊያደርግ የሚችል የለም" አለው። ኢየሱስ በኒቆዲሞስ ውስጥ ያሉትን ጥያቄዎች አወቀ፤

ኢየሱስም፡- "አንተ ትልቅ መምህር ነህ፤ ዳሩ ግን ማወቅ ያለብህ ነገሮች አሉ፤ አንተ እግዚአብሔርን ለማስደሰት ትፈልጋለህ፤ ዳሩ ግን መልካም ሰው መሆን ብቻ አይበቃም፤ በእግዚአብሔር መንግሥት ለመደሰት እንደገና መወለድ ይኖርብሃል" አለው።

ኒቆዲሞስም "ምን ማለትህ ነው" ቢል ጠየቀው። ኢየሱስም መልሶ፡- "አዲስ ጅማሬ ወይም ጠቅላላ አዲስ ሕይወት ያስፈልገሃል። ይህም እኔ ያመጣሁት ሕይወት

ነው፤ ተመልከት፤ እግዚአብሔር ዓለምን እጅግ ከመውደዱ የተነሣ ልጁን ልኮአል፤ በእኔም የሚታመን ሁሉ ይህ አዲስ ሕይወት ይኖረዋል" አለው።

ከውጭ ጨለማ ነበር፤ በቤቱ ውስጥ ግን መብራት ነበር፤ ኢየሱስም "የእግዚአብሔር ብርሃን ለዓለም ያበራል፤ ሰዎች ግን በጨለማ ለመኖር ይፈልጋሉ፤ ምክንያቱም ብርሃኑ ስህተታቸውን ስለሚያሳይባቸው ነው" አለው።

ውሀ ልትቀዳ የመጣችው ሴት

ከጥቂት ቀናት በኋላ ኢየሱስና ዓደኞቹ ወደ ቤታቸው ወደ ገሊላ ረጅሙን ጉዞ ሲጀምሩ ኃይለኛ ፀሐይ ወረደባቸው፤ ሲካር በምትባል አነስተኛ የሰማርያ ከተማ ሲደርሱም የኢየሱስ ዓደኞች ምግብ ለመግዛት ሂዱ፤ ቀኑም እኩለ ቀን ነበር፤ ኢየሱስም ለማረፍ በውሀው ጉድጓድ አጠገብ ተቀመጠ፤ ጉድጓዱም በጣም ጥልቅ ነበረ፤ ኢየሱስም ቀዝቃዛ ውሀ ሊጠጣ ፈልጎ ነበር፤ ወዲያውም አንዲት የሰማርያ ሴት ወደጉድጓዱ መጣች። በዚያን ዘመን አይሁዶች ከሳምራውያን ጋር አይነጋገሩም ነበር። በአንድ ከባድ ፈጽሞ አይጠጡም ነበር። ስለዚህ ሴትየዋ ኢየሱስ ውሀ እንድታጠጣው በጠየቃት ጊዜ ተገረመች፤



ኢየሱስም "አንቺ የእግዚአብሔርን ስጦታና እኔ ማን እንደሆንኩ ብታውቁ ሁለተኛ እንዳትጠሟ ሕይወትን የሚሰጥ ውሀ ትጠይቁው ነበር" አላት።

ሴትዮዋም "ሁለተኛ ውሃ ልቀዳ ወደዚህ እንዳልመጣ ይህንን እፈልጋለሁ፤ ዳሩ ግን አንተ ያልከው ውሀ የት አለ? መቅጃም የለህም" አለችው።

ኢየሱስም "አንቺ አልገባሽም፤ እኔ የምናገረው ስለ ተራ ውሀ አይደለም፤ የምናገረው እኔ ስላመጣሁት አዲስ ሕይወት ነው" አላት።

ከዚያ በፊት አልተገናኙም ነበር፤ ዳሩ ግን ኢየሱስ ስለእርሱም ሁሉን ነገር እንደሚያውቅ ሴትዮዋ ተረዳች፤ እርሱ በተናገረውም በጣም ከመገረሟ የተነሣ እንሥራዋን በውሃው ጉድጓድ አጠገብ ትታ ሄደች! ይህንንም መልካም ዜና ለመናገር ወደ ከተማው ሮጠች።



እርሷዋም፤ "ይህንን ሰውዬ ኑና እዩ፤ እግዚአብሔር ተስፋ የሰጠን ንጉሥ ይሆንን?" አለች። የኢየሱስም ጓደኞች ምግብ ይዘው ተመለሱ፤ ወዲያውም ሰዎች ወደ እነርሱ ሲሮጡ ተመለከቱ፤ ኢየሱስም ሰዎቹ ሲመጡ እየተመለከተ፤ "አዝመራው ደርሶአል፤ ለአጩዳም ቀርቦአል" አለ።

በዚያችም ከተማ ለሁለት ቀን ቆየ፤ የተናገረውንም በሰሙ ጊዜ ብዙ ሳምራውያን በእርግጥ ዓለምን የሚያድነው ከእግዚአብሔር የተላከው ንጉሥ መሆኑን አመኑ።

የሰንበቱ ችግር

ማቴዎስ 12:1-14፤ ዮሐንስ 5

ኢየሱስ ተራውን ሕዝብ ይወድና እነርሱም ይወዱት ነበር፤ አንዳንዶቹም ቤታቸውንና ቤተሰቦቻቸውን ትተው ተከተሉት፤ ኢየሱስ ብዙ ወዳጆች ነበሩት፤ ሆኖም ወዲያውኑ ብዙ ጠላቶች ደግሞ ነበሩት፤ አንዳንዶቹ የሃይማኖት መሪዎችና አስተማሪዎች በእርሱ መወደድ ቀነብት፤ በአንድ ዋሰንበት ቀን በእህል አጨዳ ወቅት ኢየሱስና ጓደኞቹ ሕሰብል ውስጥ ይሄዱ ነበር። ተርብ ውም ስለነበረ አንዳንድ ዘላቃዎችን እየቀጠፉ በሉ፤ የአይሁዳውያንን ሕግ አንድ በአንድ በመጠበቃቸው ታላቅ ትምክህት የነበረባቸው የሃይማኖት ወግ አጥባቂ የነበሩት ፈሪሳውያን በዚህ ደነገጡ።

እነርሱም፤ "የእግዚአብሔርን ሕግ እየጣስክ ነው፤ ይህ ሥራ ነው፤ በሰንበት ደግሞ ማንም መሥራት የለበትም" አሉት።

ኢየሱስም መልሶ፤ "እግዚአብሔር ምህረትን እፈልጋለሁ ነው ያለው፤ እናንተ ግን ኃጢአት የሌለባቸውን ትኮንናላችሁ" አላቸው።

ኢየሱስም በዚያ ወደነበረው ምክራብ ሄደ፤ በዚያም እጁ ሽባ የሆነ አንድ ሰው ነበረ፤ ኢየሱስም ይፈውሰው እንደሆነ በማለት ሰዎች ይጠብቁ ነበር፤ ይህም እንደ "ሥራ" ይቆጠር ነበር።

ኢየሱስም፤ "ሕጋችን በሰንበት የሚፈቅድልን ምን እንድንሠራ ነው? ሰውን እንድንረዳ ወይስ እንድንጎዳ? የሰውን ሕይወት እንድናድን ወይስ እንድናጠፋ? በሰንበት አንድ በግ በጉድጓድ ውስጥ ቢወድቅባችሁ ታወጡታላችሁ፤ ሰዎች ከበግ አይሰልጡምን?" አላቸው።



ከዚያም ለሰውዬው "እጅህን ዘርጋ" አለው፤ የሰውዬውም እጅ ጠንካራና ደህና ሆነች። በሌላ ጊዜ ኢየሱስ በኢየሩሳሌም በቤ ተሳይዳ የውሀ ኩሬ አጠገብ አንድ ሰው በምንጣፉ ላይ ተኝቶ አየው፤ እርሱም ለሠላሳ ስምንት ዓመት የታመመ ነበር።

ኢየሱስም፤ "ልትድን ትወዳለህን?" ብሎ ጠየቀውና "እንግ ዲያውስ ተነሣ፤ ምንጣፍህን ተሸክምና ሂድ!" አለው። ያም ቀን ለንበት ስለነበረ ሰውዬው ምንጣፉን በመሸከሙ ከአይሁድ ባለሥልጣኖች ችግር ደረሰበት! ወደ ኢየሱስም መጡ፤

ኢየሱስም፤ "እግዚአብሔር ሁልጊዜ ይሠራል፤ እኔም ደግሞ መሥራት አለብኝ" አላቸው፤ ይህም እነርሱን የበለጠ አስቆ ጣቸው፤ ምክንያቱም ኢየሱስ ሕግን መጣሱ ብቻ ሳይሆን የባሰውን ራሱን ከእግዚአብሔር ጋር እኩል በማድረጉ ነበር።



የንጉሡ ሄሮድስ የልደት በዓል

ማርቆስ 6:14-29



መጥምቁ ዮሐንስ ችግር ገጥሞት ነበር። ንጉሡ ሄሮድስ /ይህኛው ሄሮድስ ኢየሱስ ሲወለድ ንጉሥ የነበረው የታላቁ ሄሮድስ ልጅ ነበር።/ የወንድሙን የፊሊጶስ ሚስት ሄሮድያዳን ለማግባት ሲል ሚስቱን ፈትቶ ነበር። ዮሐንስም ይህ ስህተት እንደሆነ በግልጽ ነግሮት ነበር፤ ስለዚህ ሄሮድስ ዮሐንስን ይዞ ወህኒ ቤት አስገብቶት ነበር፤ ሄሮድያዳ ዮሐንስን ለመግደል ፈልጋ ነበር፤ ሄሮድስ ግን ዮሐንስ መልካም ሰው እንደነበረ ስላወቀ ፈራ።

ከዚያም ንጉሡ ሄሮድስ የልደት በዓሉን በሚያከብርበት ዕለት ሄሮድያዳ ዕድል አጋጠማት፤ የእርስዋ ቤት ልጅ በግብዣው ላይ እንግዶቹን ለማስደሰት ደነሰች። ንጉሡም በጣም ከመደሰቱ የተነሣ የመንግሥቱ ግማሽ እንኳን ሳይቀር የጠየቀችውን ሁሉ ሊሰጣት ቃል ገባላት፤

ሄሮድያዳም "የዮሐንስን ራስ በሳህን ላይ እንዲሰጥሽ ጠይቂው" አለቻት፤ ልጇቷም እሺ አለችና ፈጸመች፤

ሄሮድስም በጣም አዘነ፤ ሳያስብበት ቃል ገባና አሁን ማፍረስ አልቻለም፤ በእንግዶቹ ፊት ያሳፍራል፤ ስለዚህ ወደ ወህኒ ቤት ዘበኛ ተላከና የዮሐንስ ራስ ተቆረጠ፤

የዮሐንስም ጓደኞች ይህን በሰሙ ጊዜ ራሳቸውን ለመኑና በሥርዓት ቀበሩት፤ ይህንንም ለኢየሱስ ሊነገሩ ሄዱ።

እምነትና የኃጢአት ይቅርታ

ሉቃስ 7

አይሁዶች የሮማ ወታደሮችን ይጠሉአቸው ነበር፤ ዳሩ ግን ሁሉም መጥፎ አልነበሩም፤ ለምሳሌ በቅፍርናሆም የነበረው የሮማ የመቶ አለቃ ለሕዝቡ የሚመች ሰው ነበር፤ በራሱ ወጭ እንኳን ምክራብ አሠርቶላቸዋል።

አሁን ግን አገልጋዩ ሊሞት ቀርቦ ነበር፤ ወታደሩም ኢየሱስ እንዲፈውስለት የአይሁድ ጓደኞቹን ወደኢየሱስ ላከ።

እነርሱም ለኢየሱስ "ይህ ሮማዊ መልካም ሰው ነው፤ ሕዝባችንን ይወዳልና፤ እባክህ እርዳው" አሉት። ስለዚህ ኢየሱስ ከእነርሱ ጋር ሄደ።

ወደ ቤቴም በቀረቡ ጊዜ የመቶ አለቃው መልእክተኛ ላከና፤ "ወደ ቤቴ እንድትገባ አልጠብቅም፤ ትእዛዝ ብቻ ብትሰጥ አገልጋዩ ይፈወሳል፤ እኔ ወታደር ነኝ፤ ትእዛዝ መስጠትንና መቀበልን አውቃለሁ።" አለው።

ኢየሱስም ይህን ሲሰማ በጣም ተገረመ፤ እንዲህም አለ፡- "ከዚህ በፊት እንዲህ ያለ እምነት በአይሁድ መካከል እንኳን አላገኘሁም።"

መልእክተኞቹም በተመለሱ ጊዜ የመቶ አለቃው ልጅ ድኖ አገኙት። ኢየሱስ የሮማው ወታደር የጠየቀውን ፈጸመለት።

ከጥቂት ጊዜ በኋላ ኢየሱስ በፈሪሳዊው ስምዖን ቤት ምሳ ተጋብዞ ነበር፤ በማዕድም ዙሪያ በተቀመጡ ጊዜ አንዲት ያልተጋበዘች ሴት ከመንገድ ወደዚያው ገባች፤ በብልቃጥ ሽቶ ይዛ ነበር፤ ታለቅስም ነበር።

በኢየሱስም አጠገብ ቆማ እንባዋ በአቧራ የተሸፈነውን እግሩን ያርስ ነበር፤ እግሩንም በፀጉሯ እያበሰች በያዘችው ሽቶ ታጥበው ነበር።

ስምዖንም አፈረና ግራ ገባው፤ ሴትየዋ ጥሩ ስም አልነበራትም፤ ኢየሱስ እንዴት ስትነካው ዝም አለ? ኢየሱስም ስምዖን የሚያስበውን አወቀ።

እርሱም፤ "ስምዖን፤ ዕዳው ሲሠረዝለት በጣም የሚደሰ ተው ማንኛው ይመስልሃል? ብዙ ዕዳ ያለበት? ወይስ ትንሽ ዕዳ ያለበት?" አለው።

መልሱ ግልፅ ነው፤ "ሁላችሁም እግዚአብሔር አንድን ነገር ይቅር እንዲላችሁ ትፈልጋላችሁ፤ ዳሩ ግን እግዚአብሔርን በጣም የሚወዱት /እንደዚች ሴትየ/ ብዙ ይቅር የተባለላቸው ሰዎች ናቸው።"

ኢየሱስም ለሴትየዋ "ኃጢአትሽ ይቅር ተብሎልሻል፤ እምነትሽ አድኖሻል፤ በሰላም ሂጃ" አላት።



መልካሙ እረኛ

ሉቃስ 15፡ ዮሐንስ 10



ኢየሱስ ሲናገር ሁሉም ያዳምጥ ነበር፤ ሕፃናትም ሳይቀሩ ተረት ይነግረናል ብለው ፀጥ ይሉ ነበር፤ ኢየሱስ ስለአንዳንድ ከባድ ነገሮች በሚናገርበት ጊዜ በምሳሌ ይጠቀም ነበር፤ ሰዎችም እንዲያስቡባቸው ይፈልግ ነበር፤ በእውነት እርሱን ለመከተል የሚፈልጉ ከሆነ ምሳሌዎችን በትኩረት ያስቡባቸዋል፤ ብዙ ጊዜ "ጆሮ ካላችሁ ስሙ" ይል ነበር፤ ይህን ሲል "በኃይል አስቡና ለመረዳት ሞክሩ" ማለቱ ነበር፤

የኢየሱስ ምሳሌዎች በየቀኑ የታወቁና የተለመዱ ነገሮች ነበሩ፤ በእስራኤል ደረቅ ኮረብቶች ሳይ እረኞች የሚጠብቋቸው ትናንሽ የበግ መንጋዎች ነበሩ፤ እርሱም እንዲህ አለ፡-

ከእናንተ አንዱ አንድ መቶ በጎች ቢኖሩትና ከእነርሱ አንዱ ተለይቶ ቢጠፋባቸው እረኛው ምን ያደርጋል? ያልጠፋትን ዘጠና ዘጠኙን ትቶ የጠፋውን ሊፈልግ ይሄዳል፤ ከዚያም ሲጮኽ ለመስማት እየሞከረ በግ ሊጠፋና ሊጎዳ የሚችልበትን ቦታ ሁሉ ይፈልጋል። ቢደክመውና ረጅም

ጊዜ ቢወስድበትም ግድ የለውም፤ የጠፋውን በግ እስኪያገ 205 ኘው ድረስ ተስፋ አይቆርጥም፤ ባገኘውም ጊዜ በጣም ይደስታል፤ በጉን ተሸክሞ ወደቤቱ ይመጣና ንደኞቹን ሁሉ ይሰበስባል፤ ከዚያም 'አብረን ደስ ይበለን፤ የጠፋውን በጌን አግኝቼዋለሁና' ይላቸዋል።

ኢየሱስም "በበግ ይለሰዎች እንደዚያ ያለ ደስታ ይሆናል፤ እኔ የመጣሁት ከእግዚአብሔር ተለይተው የጠፋትን ለመመለስ ነው፤

"እኔ መልካም እረኛ ነኝ፤ መልካም እረኛ በጎቼን አይተውም፤ ወደ ለምለም ሣርና ወደ ውሀ ይመራቸዋል፤ በጎቼን በሙሉ ያውቃቸዋል፤ ቀበሮም በመጣ ጊዜ አይሸሽም፤ በጎቼም ድምፁን ስለሚያውቁ ይከተሉታል፤

"እኔ መልካሙ እረኛ ነኝ፤ የሚከተሉኝም መንጋዎቼ ናቸው፤ እነርሱ ያውቁኛል፤ ይታመኑብኛልም፤ እኔም እመራቸዋለሁ፤ እጠብቃቸውማለሁ፤ ስለእነርሱም ለመሞት ዝግጁ ነኝ።"



ከሞት መነሣት

ሉቃስ 8:40-56



ኢየሱስ ለተቸገሩት ሁሉ ርህራሄ ነበር፤ አንድ ቀን ከአካባቢው የምኩራብ መሪዎች አንዱ የሆነው ኢየሱስ ለእርዳታ ጠየቀው፤ እርሱም፡- "ልጄ በሞትና በሕይወት መካከል ነች፤ እባክህ ቶሎ ና" አለው።

ኢየሱስም ወደ ኢየሱስ ሴት ሲሄድ ብዙ ሕዝብ ተከተሉት፤ ከሕዝቡም መካከል ለአሥራ ሁለት ዓመት ያህል ወደ ተለያዩ ሀኪሞች ብትሄድም የሚያስቃያትን የደም መፍሰስ በሽታ ሊያቆሙላት ያልቻሉ አንዲት ሴት ነበረች፤ የእርሷም ብቸኛ ተስፋ ኢየሱስ ነበር፤

እርሷም "ልብሱን ብቻ ብነካው እድናለሁ" ብላ አሰበች፤ ወደ እርሱ እንደ ቀረበችም ልብሱን ነካችው፤ የደምዋም መፍሰስ ቆመ፤ ኢየሱስም፤ "ልብሴን የነካው ማን ነው?" አለ፤ ሰው ሁሉ በዙሪያው እያጋፋው እንዲህ ብሎ መጠየቁ ሞኝነት መሰለ፤ ዳሩ ግን ኢየሱስ አንድ ሰው እንደ ተፈወሰ አውቆአል፤ ሴትዬዋም እየፈራች ወደ እርሱ ቀረበችና ያደረገችውን ነገረችው፤ ኢየሱስም፤ "እምነትሽ አድኖሻል፤ በሰላም ሂጂ" አላት፤ በዚያው ደቂቃ ከኢየሱስ ሴት መልእክተኞች መጡና፤ "መምህሩን አታድክመው ልጅህ ሞታለች" ብለው ለኢየሱስ ነገሩት።


ኢየሱስም ለኢየሱስ ሴት፤ "እመን ብቻ እንጂ አትፍራ ልጅህም ትድናለች" አለው። ወደ ሴትም ሲመጡ ልጅቷ ስለሞተች ሁሉም ያለቅሱና ያዝኑ ይጮኹም ነበር።



ኢየሱስም "አታልቅሱ፤ ተኝታለች እንጂ አልሞተችም" አላቸው። እርሱም ጴጥሮስን፤ ያዕቆብንና ዮሐንስን እንዲሁም የልጅቷን ወላጆች ይዞ ወደ ልጅቷ ክፍል ገባ፤ ኢየሱስም እጇን ያዘና "ተነሽ!" አላት። እርሷም ወዲያው ተነሣች፤ ኢየሱስም "የምትበላውን ስጧት" አለ፤ እናትና አባቷም የሆነውን ነገር ማመን አቃታቸው፤ ቢሆንም ልጃቸው ደህና በመሆኗ በጣም ደስ አላቸው።

የእግዚአብሔር መንግሥት

ማቴዎስ 13



ኢየሱስ ለሁሉም ሰው በእግዚአብሔር መንግሥት ውስጥ አዲስ ሕይወትን ሊሰጥ መጣ፤ እግዚአብሔር ራሱ እንደ መልካም ንጉሥ ነው፤ ሕዝቡ ይደሰታሉ፤ በእርሱ መንግሥት ኃጢአትና ሞት አይኖርም፤ አንድ ቀን ሁሉም ነገር ፍጹም ይሆናል፤ አሁንም እየጀመረ ነው፤ ኢየሱስ የእግዚአብሔር መንግሥት ምን እንደሚመስል በብዙ ምሳሌዎች አስረዳ፤

ዘረው

ኢየሱስም እንዲህ ሲል ጀመረ፡- "እሁሉን ሊዘራ የወጣ አንድ ገበሬ ነበር፤ ዘሩንም ሲዘራ አንዳንዱ በመንገድ ላይ ወደቀ፤ ወፎችም መጡና ለቀሙት፤ አንዳንዱም አፈር በሌለበት ጭንጫ ላይ ወደቀ፤ ሥሩም ጥልቀት ስላልነበረው ፀሐይ በወጣች ጊዜ ወዲያው ደረቀ፤ አንዳንዱም በእሾህና በአረም መካከል ወደቀ፤ እነርሱም አነቁት፤ ሆኖም አንዳንዱ በመልካም መሬት ላይ ወደቀና ፍሬ ሰጠ።

ከዚያም ኢየሱስ ምሳሌውን ሲተረጉመው እንዲህ አለ፡ "በእግዚአብሔር መልእክትና በሰሚዎቹም እንደዚሁ ነው፤ ክፉው ይመጣና የተዘራውን ይወስዳል፤ ወይም ሰዎች በደስታ ይሰሙና ችግር ሲመጣ ይተወታል፤ ሌሎችም በተለያዩ ጭንቀቶችና በገንዘብ ፍቅር መልእክቱ እንዲታነቅ ያደርጋሉ፤ ዳሩንን ደግሞ በመልካም መሬት እንደተዘራው ዘር የሚሰሙና የሚገነዘቡ አሉ፤ ሕይወታቸውም የእግዚአብሔርን መልእክት በልባቸው እንዳስቀመጡት ያሳያል።

አረሞቹ

ኢየሱስ ሌላ ምሳሌ ተናገረ፤ አንድ ገበሬ መሬቱን አረሰና ስንዴ ዘራ፤ ዘሩ መልካም ነበር፤ ዳሩ ግን ገበሬው ጠላት ነበረው፤ ሰው ሁሉ ሲተኛ ጠላቱ መጣና በስንዴው መካከል አረም ዘራ፤ ዘሩ እስኪበቅልና እስኪያድግ ድረስ ማንም አላወቀም፤ አሸከሮቹም "አረሙን እንንቀለውን?" ብለው ጠየቁት፤ ገበሬውም "አይሆንም፤ አንዳንዶቹ ስንዴዎች ይነቀላሉ፤ ሁለቱም እስከሚታጨድበት ጊዜ ድረስ አብረው ይደጉ፤ በዚያን ጊዜ አረሙን ነቅለን እናቃጥልና ስንዴውን በነተራዬ እንከታለን" አላቸው፤

ሕዝቡ ወደ ቤታቸው በሄዱ ጊዜ የኢየሱስ ንድኞች የምሳሌውን ትርጉም እንዲነግራቸው ጠየቁት፤

ኢየሱስ እንዲህ አለ፡- ዘረው እኔ ነኝ፤ እርሻውም ዓለም ነው፤ መልካሞቹ ዛፎች የእግዚአብሔር ሰዎች ናቸው፤ አረሞቹ ደግሞ የእግዚአብሔር ጠላት የሆነው የክፉው ናቸው፤ የማጨጃውም ጊዜ በዘመኑ መጨረሻ ይመጣል።"

የሰናፍጭ ፍሬ


ኢየሱስም እንዲህ አለ፡- "አንድ ሰው ትንሿን የሰናፍጭ ፍሬ ወስዶ በእርሻው ውስጥ ዘራት፤ እርሷም አንድ የአባራ ትንጣት የምታክል ትንሽ ነበረች፤ ዳሩ ግን ይህች ትንሽ ዘር አደገችና ትልቅ ተክል ሆነች፤ ከዚያም እያደር እያደገች ሄደችና ትልቅ ዛፍ ሆነች። ወፎችም በቅርንጫፎቿ ላይ ጎጆአቸውን ወሩ።"

"የእግዚአብሔርም መንግሥት እንደዚሁ እያደር የሚያድግ ነው።"



የተቀበረው ንብረት

"አንድ ሰው መሬት ሲቆፍር የተቀበረ ንብረት አገኘና በጣም ተደስቶ መሬቱ ግን የእርሱ አልነበረምና ንብረቱን በአፈር ሸፈነው፤ ከዚያም ሄደና የነበረውን ሀብት ሁሉ ሸጠ፤ መሬቱንም ገዛውና ንብረቱ የእርሱ ሆነ።" "የእግዚአብሔርን መንግሥት እንዳገኛችሁ እርግጠኛ ሁኑ!"



ዕንቁው

"ዕንቁ የሚገዛና የሚሸጥ አንድ ነጋዴ ነበር፤ አንድ ቀንም አንድ ሰው አይቶት የማያውቀውን እጅግ ጥሩ የሆነ ዕንቁ ይዞ ወደ እርሱ መጣ፤ በጣም ትልቅና ቆንጆም ነበር፤ ነጋዴውም ይህን ዕንቁ ካላገኘ ሰላም እንደሌለው አወቀ፤ ስለዚህ ያለውን ሀብት ሁሉ ሸጠና እርሱን ገዛው።

"የእግዚአብሔር መንግሥት እንደዚህ ከሁሉ የበለጠ ዋጋ ያለው ነው።"



የተራቡት ሰዎች

የሐንስ 6



ኢየሱስ ለመብል እንኳን ጊዜ ያላገኘበት በጣም ሥራ የበዛበት ቀን ነበር፤ ብዙ ሰዎች ኢየሱስን ያዳምጡ ነበር፤ አሁን ቀኑ መሸቶ ሰዎቹም ተርበው ነበር፤ የኢየሱስም ዓደኞች "ምግብ እንዲገዙ ሰዎቹን አስናብታቸው" አሉት፤ ኢየሱስም መልሶ "የለም፤ እኛ የሚበሉትን መስጠት አለብን፤ ስንት እንጀራ አላችሁ?" አላቸው፤ የጴጥሮስ ወንድም እንድርያስም፡- "አምስት የገብስ እንጀራዎችና ሁለት አሣዎች የያዘ አንድ ልጅ እዚህ አለ፤ ይህች ግን ምን አላት?" አለ

ኢየሱስም፤ "ሰዎቹ ሁሉ በሣሩ ላይ ይቀመጡ" አለ፤ በዚያም 5000 ያህል ሰው ነበረ፤

ከዚያም ኢየሱስ የልጁን እንጀራና አሣ ወሰደና እግዚአብሔርን አመሰገነ፤ ዓደኞቹም ምግቡን ለሰዎቹ ሁሉ ካደሉ በኋላ እስከሚደነቁ ድረስ ሁሉም በልተው ጠገቡ፤ የተረፈውም አሥራ ሁለት ቅርጫት ሆነ፤


በሚቀጥለው ቀን ኢየሱስ ስለሌላ ዓይነት እንጀራ ተናገረ፤ "እኔ የሕይወት እንጀራ ነኝ፤ ወደእኔ ኑና እኔ ለምስጢው አዲስ ሕይወት የሚያስፈልጋችሁን ሁሉ እሰጣችኋለሁ" አላቸው።



ሕዝቡ ኢየሱስ ሲያስተምር ሰምቶው ነበር፤ ያደረጋቸውንም ድንቅ ነገሮች አይተዋል፤ አንድ ቀን ኢየሱስ ጓደኞቹን "እኔ ማን እንደሆንኩ ይላሉ" ብሎ ጠየቃቸው። እነርሱም መልሰው፤ አንዳንዶቹ መጥምቁ ዮሐንስ ከሞት ተነስቶ ነው ወይም ከነቢያት አንዱ ነው ይላሉ አሉት፤ እርሱም፤ "እናንተስ እኔ ማን እንደሆንኩ ይመስላችኋል?" አላቸው፤ ጴጥሮስም እርግጠኛ ሆኖ በሌሎቹ ሰም፤

"አንተ የተሰፋው ንጉሥ የሕይወት የእግዚአብሔር ልጅ ነህ" አለ፤

ኢየሱስም በጴጥሮስ መልስ ተደስተ፤ አሁን ለጓደኞቹ ወደፊት ስላለው ነገር ሊነግራቸው ቻለ፤ እነርሱን ማዘጋጀት ነበረበት፤ እንዲህም አላቸው፤ "በቅርብ ጊዜ ወደ ኢየሩሳሌም መሄድ አለብኝ፤ ዳሩ ግን እነርሱ ከእግዚአብሔር የመጣሁ ንጉሥ እንደሆንኩ አይቀበሉኝም፤ እንዲያውም ይገድሉኛል፤ ዳሩ ግን ከሦስት ቀን በኋላ እንደገና እነሳለሁ፤" ኢየሱስ ለጓደኞቹ እነርሱም ስቃይ እንዳለባቸው እንዲያስቡ ነገራቸው።



እርሱም "እኔን መከተል የሚፈልግ መስቀሉን ይዞ ይከተለኝ" አለ፤

ከአንድ ሳምንት በኋላ ኢየሱስ ጴጥሮስን፤ ያዕቆብንና ዮሐንስን ይዞ ሊጻል ወደ ትልቅ ተራራ ወጣ፤ እዚያው እንዳሉ እርሱ ተለወጠ፤ ፊቱና ልብሱ የሚያንፀባርቅ ብርሃን ሆኑ፤ ሌሎችም ሁለት የሚያንፀባርቁ ሰዎች ከእርሱ ጋር ይነጋገሩ ነበር፤ እነርሱም ሙሴና ነቢዩ ኤልያስ ነበሩ፤ ከኢየሱስም ጋር ስለሞቱ ይነጋገሩ ነበር፤

ሦስቱ ጓደኞች ተኝተው ነበር፤ በነቁና ይህን በተመለከቱ ጊዜ በጣም ፈሩ፤ ከዚያም ደመና ሸፈናቸውና ከደመናው ውስጥ፤

"ይህ ልጄ ነው፤ እርሱን ስሙት" የሚል ድምፅ መጣ፤ ከዚያም በተራራው ላይ ከኢየሱስ ጋር ብቻቸውን ነበሩ።



አያሱስን ለመስማት የሚመጡት መልካም ሰዎች ብቻ አልነበሩም፤ እርሱ ሌሎች ሰዎች ከማያነጋግሩአቸው ሰዎችም ጋር ይደባለቅ ነበር፤ ፈሪሳውያን ስለዚህ ንደኝነቱ ያጉረመርሙ ነበር፤ ስለዚህ አንድ ቀን ይህን ምሳሌ ነገራቸው፡-

ሁለት ወንዶች ልጆች የነበሩት አንድ ሰው ነበር፤ ታናሹ ልጅ ከንብረቱ የራሱን ድርሻ እንዲሰጠው ጠየቀ፤ ከተቀበለም በኋላ ከቤት ወጣ፤ በውጭም ገንዘቡን ማባከን ጀመረ፤ ገንዘቡንም ከጨረሰ በኋላ አስከፊ የሆነ የምግብ እጥረት መጣ፤ ሰዎች ይራሱ ጀመር፤ እርሱም በአንድ የአሳማ እርባታ ሥራ ውስጥ ተቀጠረ፤ በጣም ይርበው ስለነበርም የአሳማዎቹን ፋርሽካ ሊበላ ይመኝ ነበር፡፡



የቤቱም ናፍቆት ያዘው፤ እርሱም፡ "ይህ ሞኝነት ነው፤ የአባቴ ሠራተኞች ምግብ ተርፎአቸዋል፤ እኔ ግን በዚህ እራባለሁ፤ ወደ ቤቴ እሄዳለሁ፤ ለአባቴም ጥፋቴ እንዴት እንዳሳዘነኝ እነግረዋለሁ፤ ልጁ ልባል አይገባኝም፤ ዳሩ ግን ምናልባት ከሠራተኞቹ እንደ አንዱ ያደርገኝ ይሆናል" ብሎ አለበ፤ ስለዚህም ለመመለስ ጉዞ ጀመረ፤ አባቱም ሲመጣ አየውና ከቤት ወጥቶ ሊቀበለው ሮጠ፤ በክንዶቹም አቀፈው!



አገልጋዮቹንም ጠራና "እዲስ ልብስ አምጡለት፤ የሰባ ውንም ወይፈን አምጡ፤ ትልቅ ግብዣ ማድረግ አለብን፤ ልጄ የሞተ መስሎኝ ነበር፤ አሁን ግን በሕይወት አለ" አላቸው፡፡ ታላቁ ልጅ ግን ወደ ቤት በመጣ ጊዜ በጣም ተቆጣ፤ ለአባቱም እንዲህ አለው፡-

"ይህን ሁሉ ዓመታት ለአንተ ሳገለግል ነበር፤ ይሁን እንጂ አንድ ግብዣ እንኳን አላደረግሁልኝም፤ ዳሩ ግን ለዚህ ለማይረባ ወንድሜ የሰባውን ወይፈን አረድህለት፤" አባቱም "ለእኔ ያለኝ ሁሉ የአንተ እንደሆነ ታውቃለህ፤ አሁን ግን መጋበዝና መደሰት ነበረብን፤ ወንድምህ ጠፍቶ ነበር፤ አሁን ግን ተገኝቶአል" አለው፡፡

ፈሪሳውያንና ጥያቄዎቻቸው

ሉቃስ 10፣ 19፡9-17

ፈሪሳውያንና የሃይማኖት መሪዎች በኢየሱስ ላይ ቅን ዓትና ፍርሃት ነበረባቸው፤ በጣም ከመጥላታቸውም የተነሣ ሊያስወግዱትም ይፈልጉ ነበር፤ ስለዚህ እርሱን ለማጥመድ የመያዣ ጥያቄዎችን ይጠይቁት ነበር፤ ኢየሱስ ግን ሁልጊዜ መልስ ይሰጣቸው ነበር።

መልካሙ ሳምራዊ

ከእነርሱም አንዱ "መምህር ሆይ፣ አዲስ ሕይወት ለማግኘት ምን ማድረግ ይገባኛል?" ብሎ ጠየቀው። ኢየሱስም መልሶ "የእግዚአብሔር ሕግ ምን ይልሃል? አለው። ሰውዬውም "እግዚአብሔርን በሙሉ ልቤ፣ በሙሉ ሀሳቤና በሙሉ ኃይሌ እንድወድ፣ እንዲሁም ባልንጀራዬን እንደራሴ እንድወድ ያዘኛል" አለው።

ኢየሱስም "ልክ ነህ" አለው።

ሰውዬውም፣ "ዳሩ ግን ይህ ምን ማለት ነው? ባልንጀራዬን ማን ነው?" ብሎ ጠየቀው፤

ኢየሱስም ይህንን ምሳሌ ነገረው፡- "አንድ ሰው ከኢየሩሳሌም ወደታች ወደኢያሪኮ ይጓዝ ነበር፤ ጭር ካለ ቦታ ሲደርስ ሽፍቶች አገኙትና ጥቃት ሠነዘሩበት፤ ገንዘቡንም ሁሉ ዘረፉትና ደበደቡት፤

"ከጥቂት ጊዜም በኋላ አንድ ካህን መጣ፤ እርሱም ሰውዬው በዚያ ተኝቶ አየና ምንም እርዳታ ሳያደርግለት አልፎ ሄደ፤

"ከዚያም አንድ የእግዚአብሔር ሕግ መምህር መጣ፤ ሰውዬውንም ቀርቦ ተመለከተውና እሱም ምንም እርዳታ አላደረገለትም፤



ዳሩ ግን በዚያ የሚያልፍ አንድ ሳምራዊ የተጎዳውን ሰው ባየ ጊዜ ቆመ፤ እርሱም ቀስ ብሎ ቀስሉን አጠበለ ትና በጨርቅ አሠረለት፤ ከዚያም በአህያው ላይ አስቀምጦ በአቅራቢያው ወዳለ ሆቴል ወሰደው፤ በሚቀጥለውም ቀን ሊሄድ ሲል ለባለ ሆቴሉ ጥቂት ገንዘብ ሰጠው፤

"እርሱም 'ይህን ሰው በሚገባ ተንከባክበው፤ ከዚህ የበለጠ ገንዘብ ቢያስወጣህም እኔ ስመለስ እከፍልሁለሁ' እርሱም ለማያውቀው ሰው፣ ለውጭ አገር ሰው፣ ሳምራውያንን ለሚጠላ ለአንድ አይሁዳዊ ይህንን ሁሉ አደረገለት፤"

ኢየሱስም ጥያቄውን ወደጠየቀው ሰው ተመለሰና፤


"ከነዚህ ሰዎች መካከል ለተጎዳው ሰው መልካም ባልንጀራ የሆነው የትኛው ነው?" አለው፤ ሰውዬውም "ቸርነት ያደረገለት ነው" አለው። ኢየሱስም "ሂድና አንተም እንደ እርሱ አድርግ" አለው።

ፈሪሳዊውና ቀረጥ ሰብሳቢው

ኢየሱስ ይህን ምሳሌ የተናገረው መልካም ሰዎች ነን ለሚሉና ሌሎችን ወደታች ለሚያዩ ሰዎች ነው፤ እንዲሁም አለ፡- "ሁለት ሰዎች ሊፀልዩ ወደ ቤተ መቅደስ ሄዱ፤ አንዱ ፈሪሳዊ ሌላው ደግሞ ቀረጥ ሰብሳቢ ነበሩ፤

ፈሪሳዊው እንዲህ ሲል ፀለየ፡- "እግዚአብሔር ሆይ እንደ ሌሎች ሰዎች ስስታም ሰላልሆንኩ አመሰግንሃለሁ፤ ደግሞም እንደዚህ ቀረጥ ሰብሳቢ አታላይ ሰላልሆንኩ አመሰግንሃለሁ፤ ትእዛዛትህን እፈጽማለሁ፤ እንኳን ሌላ ከማገኘውም አንድ አሥረኛውን ለአንተ እሰጣለሁ።"

ቀረጥ ሰብሳቢው እራሱን ደፍቶ በጣም እያፈረ፣ "እግዚአብሔር ሆይ ለኔ ለኃጢአተኛው እዘንልኝ" አለ።



ኢየሱስም "እውነት እላችኋለሁ፤ ከፈሪሳዊው ይልቅ ቀረጥ ስብሳቢው በእግዚአብሔር ፊት ጽድቅ ሆኖ ወደ ቤቱ ተመለሰ፤ ምክንያቱም ራሱን ከፍ የሚያደርግ ዝቅ ይላል፤ ራሱንም ዝቅ የሚያደርግ ከፍ ይላል" አላቸው።

ኢየሱስና ሕፃናት

ሰዎች ኢየሱስ እንዲፀልይላቸው ሕፃናቶቻቸውን ይዘው መጡ፤ የኢየሱስ ጓደኞችም ሊከለክሉ ሞክሩ እርሱ ግን "ሕፃናት ወደእኔ እንዲመጡ ተወክለው፤ አትከልክሏቸው፤ የእግዚአብሔር መንግሥት እንደ እነዚህ ሕፃናት ላሉት ሰዎች ናት፤ ወደ እግዚአብሔር መንግሥት ለመግባት የሚፈለግ ሰው እንደ ሕፃን ሆኖ መምጣት አለበት።"

ማርታ፣ ማርያምና አልአዛር

ሉቃስ 10:38-42፤ ዮሐንስ 11

ኢየሱስ ወደ ኢየሩሳሌም ሲሄድ ብዙ ጊዜ ከጓደኞቹ ከማርታ፣ ከማርያምና ከወንድማቸው ከአልአዛር ዘንድ ይቆይ ነበር፤ እነርሱም ከከተማው ሁለት ማይል ርቀት ላይ ባለቸው በቢታንያ ይኖሩ ነበር፤

ማርታ ሁልጊዜ በወጥ ቤትና በቤት ውስጥ ሥራ የተጠመደች ነበረች፤ በዚህ ጥሩ ልምምድ ነበራት፤ ማርያም ፀጥ ያለች ነበረች፤ ኢየሱስ በመጣ ጊዜ ሥራዋን ሁሉ ትተውና እርሱን ታዳምጥ ነበር፤ ይህ ማርታን አስቀየማት። እርሷም ለኢየሱስ "ማርያም እንድታገዝኝ ንገራት" አለችው፤

ኢየሱስም "ማርታ፣ ብዙ አትባክኚ፤ አንቺ ስለ ብዙ ነገር ትጨነቂያለሽ፤ ትንሽ ምግብ ይበቃል፤ ማርያም እኔን በማዳመጧ መልካም አድርጋለች" አላት፤



220 አንድ ቀን እህትማማቾቹ ወደ ኢየሱስ "አልአዛር ታሟል" ብለው መልእክት ላኩ፤ እነርሱም ኢየሱስ እንዴት እንደሚወዳቸው ያውቁ ነበር፤ ስለዚህ ወዲያው ይመጣል ብለው ጠበቁት፤ ዳሩ ግን ሳይመጣ ሁለት ቀን ቆየ፤ በዚህ ጊዜ ውስጥ አልአዛር እንደሞተ ያውቅ ነበር፤ ዳሩ ግን በዚህ ሁሉ እግዚአብሔር የተለየ ዓላማ ነበረው።

ኢየሱስም ለአሥራ ሁለቱ "አሁን እንሂድ" አላቸው፤ እነርሱም፤ "አደገኛ ሊሆን ይችላል፤ በኢየሩሳሌም ብዙ ጠላቶች አሉህ" አሉት፤


ኢየሱስ ግን ቆርጦ ስለነበር ቶማስ "ሁላችንም አብረን እንሂድ፤ እኛም ከእርሱ ጋር እንሞታለን!" አለ።

ኢየሱስ ከዚያ ሲደርስ አልአዛር ከሞተ አራት ቀን ሆኖት ነበር፤ ማርታም ልትቀበለው ወጣችና፤

"አንተ በዚህ ኖረህ ቢሆን ወንድሜ አይሞትም ነበር" አለችው። ኢየሱስም "እንደገና ይነሣል" አላት፤

ማርታም፤ "በትንሣኤ ጊዜ በመጨረሻው እግዚአብሔር ከሁሉም ጋር እንደሚያስነሣው አውቃለሁ" አለችው።

ኢየሱስም "ትንሣኤና ሕይወት እኔ ነኝ፤ በእኔ የሚያምን ቢሞት እንኳን ሕያው ይሆናል" አላት። ማርታም ለማርያም ኢየሱስ እንደሚፈልጋት ነገረችት፤ እርሷም እያለቀ ሰች ወጣች፤



221 እርሷም ልክ እንደ ማርታ "አንተ በዚህ ኖረህ ቢሆን ወንድሜ አይሞትም ነበር" አለችው።

ኢየሱስ የእርሷን እንባና እንዲሁም ጓደኞቿቸው ሲያለቅሱ ባየ ጊዜ እርሱም አለቀሰ፤ አልአዛርን እንዴት ይወደው እንደነበረ ሁሉም አወቁ፤

ኢየሱስ ወደ መቃብሩ አብሮአቸው ሄደ፤ እርሱም፤ "ድንጋዩን አንሱት" ብሎ አዘዘ፤ ማርታም ተቃወመችና "ከተቀበረ አራተኛ ቀኑ ነው፤ አሁን ይሸትታል!" አለች፤

ኢየሱስም "ብታምኝ የእግዚአብሔርን ክብር እንደምታዩ አልነገርሁሽምን" አላት፤ ከዚያም ፀለየና በታላቅ ድምፅ "አልአዛር ሆይ፤ ና ውጣ!" ብሎ ጠራ፤ አልአዛርም በዚያን ዘመን በሬሣ እንደሚደረገው ልማድ ከእግር እስከ ራሱ በመቃብር ልብስ እንደተጠቀለለ ወጣ፤

ኢየሱስም "ፍቱትና ይሂድ" አለ፤

ይህንንም ያዩ ሰዎች ኢየሱስ ከእግዚአብሔር የተላከ መሆኑን አመኑ፤ ዳሩ ግን በኢየሩሳሌም የነበሩ ፈሪሳውያንና ሊቀ ካህናት የሆነውን ነገር በሰሙ ጊዜ ስብሰባ አደረጉ፤ እነርሱም፤ "ይህንን ነገር ካላስቆምን ሁሉም በኢየሱስ ያምናሉ፤ ሮማውያንም አመፅ ነው ብለው ሁላችንንም ያጠፉናል" አሉ፤ ከዚያም ቀን ጀምሮ ኢየሱስን ለመግደል አቀዱ፤



ወደ ኢየሩሳሌም በጉዞ ላይ

ሉቃስ 17:11-19፤ 19:1-9፤

ማርቆስ 10:46-52



ኢየሱስ ለመጨረሻ ጊዜ ወደ ኢየሩሳሌም በጉዞ ላይ ነበር፤ እርሱና ዳዊትም ወደ አንድ መንደር በገቡ ጊዜ ከአሥር ሰዎች ጋር ተገናኙ። ሰዎቹም አስከፊ የሆነ የቆዳ በሽታ ነበረባቸው፤ እርሱም እጃቸውንና ፊታቸውን አበላሽቶት ነበር፤ በዚህ ምክንያት ሰዎቹ ከቤተሰቦቻቸው ተለይተው ከመንደሩ ውጭ ለብቻቸው መኖር ግድ ነበረባቸው፤

በዚህ ጊዜ ራቅ ብለው ቆሙና ኢየሱስን ጠርተው "እዘንልን!" አሉት፤

ኢየሱስም ባያቸው ጊዜ ወደ ካህኑ ሂዱና ራሳችሁን አሳዩ አላቸው። /ካህኑ ንጹህ መሆናቸውን ካላረጋገጠ ወደቤታቸው መሄድ አይችሉም ነበር/

ሲሄዱም ሳሉ ቆዳቸው ተፈወሰና ፍጹም ደህና ሆኑ፤ ከመካከላቸውም ሳምራዊ የሆነ አንዱ ኢየሱስን ሊያመ ሰግን በቀጥታ ተመለሰ፤ ሌሎቹ ግን ወደ ቤታቸው ለመድረስ ተቻኮሉ፤

ኢየሱስም "የተፈወሱት አሥር ሰዎች ነበሩ፤ ሌሎቹ ዘጠኙ የት አሉ?" ብሎ ጠየቀ፤ "ለምንድን ነው ይህ የተለየ ጎሣ ብቻ እግዚአብሔርን ለማመስገን የተመለሰው?" አለ።



ዓይነ ስውሩ በርጤሚዎስ

በርጤሚዎስ በኢየሱስ ይኖር ነበር፤ ዓይነ ስውር ስለነበረ ሠርቶ መኖር አይችልም ነበር፤ ዳሩ ግን በየቀኑ በመንገድ ዳር አቧራ ላይ እየተቀመጠ አላፊ አግዳሚውን ምግብና ገንዘብ ይለምን ነበር፤

እርሱም እንደ ሌሎቹ በዓይነ እያየ ወደ ሥራ ለመሄድና በኑሮው ለመደሰት ይኖፍቅ ነበር፤ ስለዚህ ኢየሱስ አንድ ቀን ወደ ኢየሱስ ከመጣ እንዲረዳው ለመጠየቅ ቁርጥ ውሳኔ አድርጎ ነበር። ከእሊታት አንድ ቀን ኢየሱስ መጣ፤



በርጤሚዎስም በመንገዱ ላይ የሚመጡ የብዙ ሰዎችን ድምፅ ሰማ፤ እርሱም፤ "ምንድን ነው? ምንድን ነው? የምታዩትን ንገሩኝ!" ብሎ ጠየቀ፤

ሰዎቹም "ኢየሱስ ነው፤ በዚህ እያለፈ ነው" አሉት፤ በርጤሚዎስ ማየት አይችልም ነበር እንጂ ድምፁ ደህና ነበር፤ ስለዚህ መጮህ ጀመረ፤

"የናዝሬቱ ኢየሱስ ሆይ ማረኝ!" አለ፤

በታላቅ ድምፅ ስለጮኸ ሰዎቹ ተቆጡ፤ እርሱ ግን ጩኸቱን ቀጠለ፤ ኢየሱስም በርጤሚዎስን ወደእርሱ ጠራው፤ ዓይነ ስውሩ ለማን ዘለለና ልብሱን ወርውር መጣ፤ እየሱስም "ምን እንዳደርግልህ ትፈልጋለህ?" አለው፤ በርጤሚዎስም "ማየት እፈልጋለሁ" አለ፤

ኢየሱስም፡- "እይ፤ እምነትህ አድናግል" አለው፤ ወዲያውኑ በርጤሚዎስ ለማየት ቻለ፤ ኢየሱስንም አየው! በደስታም ከሰዎቹ ጋር ኢየሱስን ተከተለው፤





ዘኪያስ

በኢያሩኮ የቀረጥ ሰብሳቢዎች አለቃ ዘኪያስ የሚባል ሰው ነበር፤ እርሱም በጣም ሀብታም ነበር፤ ዳሩ ግን አጭር ስለነበር ለዓይን ብዙም የሚሰብ አልነበረም፤

እርሱም ኢየሱስን ለማየት ሲፈልግ በፊቱ ብዙ ሰዎች ነበሩና አልቻለም፤ ተስፋ በመቀረጥም ላይ ሳለ አንድ ሀሳብ መጣለት፤ ሕዝቡን ቀደም አለና አንድ ዛፍ ላይ ወጣ፤ ነገሩ ነውርና አሳፋሪ ቢሆንም በደምብ ለማየት ቻለ፤ ኢየሱስም በዛፉ ሥር ሲያልፍ ቀና አለና፤

"ዘኪያስ ና ውረድ፤ ዛሬ በቤትህ እውላለሁ" አለው። ዘኪያስም በመደነቅ ከዛፉ ላይ ዘሎ ወረደ፤ ጀርውንም ማመን አቃተው ኢየሱስን በቤቱ መቀበል እጅግ አስደሰተው፤ ከዚያም ቀን ጀምሮ ዘኪያስ የተለወጠ ሰው ሆነ፤ እርሱም፤

"ከገንዘቤ ግማሹን ለድሆች እሰጣለሁ፤ ደግሞም የታለልሁት ሰው ካለ አራት እጥፍ እመልሳለሁ" አለ።



ንጉሡ በአህያ መጣ

ማርቆስ 11:1-11፤ 15-18

ኢየሱስ አሁን ወደ ኢየሩሳሌም ቀርቦ ነበር፤ ለፋሲካ በዓል በዚያ ለመሆን ፈልጎ ነበር፤ እርሱም ለሁለቱ ንጉሶች እንዲህ አላቸው፡

"ወደሚቀጥለው መንደር ጊዱና አንድ አህያ በዚያ ታሥራ ታገኛላችሁ፤ ከዚያ በፊት ማንም አልተቀመጠ ባትም፤ ፍቱና አምጡልኝ፤ ማንም ሰው የምታደርጉትን ቢጠይቃችሁ እኔ እንደላክሁአችሁ ንገሩአቸው።"

ሁለቱም ሰዎች አህያይቱን ወደ ኢየሱስ አመጡት፤ ከዚያም ኮታቸውን አውልቀው በአህያይቱ ጀርባ ላይ አደረጉና ኢየሱስን አስቀመጡት፤

ብዙ ሰዎች በኢየሩሳሌም ተሰብስበው ነበር፤ ኢየሱስም እንደመጣ በሰሙ ጊዜ ሊገናኙት ወጡ፤ አንዳንዶቹ ኮታቸውን እያወለቁ በፊቱ በመንገዱ ላይ አነጠፉለት፤ ሌሎችም የዘንባባ ቅርንጫፍ ቆረጡ፤ እነርሱም፤


"እነሆ የእግዚአብሔር ንጉሥ መጣ፤ እግዚአብሔር ይመስገን!" እያሉ ጮኹ። በዚህ ዓይነት ኢየሱስ እንደ ንጉሥ እየጋለበ ወደ ከተማው ገባ፤ ዳሩ ግን የመጣው በሰላም ነበር፤



ከዚያም ወደ ቤተ መቅደስ መጣ፤ ዳሩ ግን ለመስዋዕት የሚሆኑ ርግቦችን የሚሸጡትንና ገንዘብ ለዋጮችን የቤተ መቅደስ ሣንቲም ሲመነዝሩ ባየ ጊዜ በጣም ተቆጣ፤ እነርሱም እግዚአብሔርን ሊያመልኩ የሚመጡትን ሰዎች ያታልሉ ነበር።

ኢየሱስም የእግዚአብሔር ቤተ መቅደስ የጸሎት ቤት ነው፤ እናንተ ግን የወንበዴዎች ዋሻ አደረጋችሁት ብሎ ጮኸ። ከዚያም ጠረጴዛቸውን ገለበጠና እነርሱንም አባረራቸው፤ በዚያም ትልቅ ትርምስ ተፈጠረ።

ካህናቱ የባሰ ተናደዱ፤ ኢየሱስን ሊያሥሩት ፈለጉ። ግን በምን ዓይነት? አመፅ እንዲቀሰቀስ አልፈለጉም።



የመጨረሻው ማዕድና አሳልፎ መስጠት

አራቱ ወንጌሎች



ከፋሲካ ሁለት ቀን ቀደም ብሎ ከአሥራ ሁለቱ አንዱ የሆነው የአስቆሮቱ ይሁዳ የካህናት አለቆችን ለመጠየቅ ሄደ፤ እርሱም ተቆጥቶና ተስፋ ቆርጦ ነበር፤ እርሱ ያሰበው ኢየሱስ በሮማውያን ላይ የአመፅ መሪ እንዲሆን ነበር፤ አሁን ግን ይሁዳ ኢየሱስን ሊከዳው ተዘጋጅቶአል።

ለካህናቱም "ብዙ ሰው በዚያ በማይኖርበት ጊዜ ወደ እርሱ እመራችኋለሁ" አላቸው፤ እነርሱም ሠላሳ ብር ከፈሉት፤

በበዓሉ ዕለት ጧት የኢየሱስ ዓደኞች "የፋሲካን ምግብ የት እናዘጋጅ" ብለው ኢየሱስን ጠየቁት፤ ጊዜው የዝግጅት ጊዜ ነበር፤

ኢየሱስም "ወደ ከተማው ስትሄዱ ውሀ በእንስራ የተሸ ከመ ሰውን ታገኛላችሁ፤ እርሱን ወደ ቤቱ ተከተሉት፤ በዚያም በሀብረት ምግባችንን የምንመግብበት የፎቅ ሳሎን አለ" አላቸው።



በዚያች ምሽት ለመብላት ከመቀመጣቸው በፊት ኢየሱስ ፎጣ አንስቶ ውሀም በትልቅ ሳህን ቀድቶ እግራቸውን ሊያጥብ ጀመረ፤ ይህ የአገልጋይ ሥራ ስለነበረ ጴጥሮስ በጣም ደነገጠ፤ ኢየሱስም "እኔ እንዳገለገልኳችሁ እናንተም እርስ በርሳችሁን ለማገልገል ፈቃደኞች መሆን አለባችሁ" ቢል ገለፀላቸው። ኢየሱስ ከእነርሱ ጋር ብዙ እንደማይቆይ ያውቅ ነበር፤ የሞቱ ጊዜ ቀርቦ ነበር፤ ጓደኞቹ አንድ ነገር መበላሸቱን ተመለከቱ፤ ኢየሱስ ያዘነ ይመስል ነበር፤

በመጨረሻ ኢየሱስ ከእናንተ አንዱ አሳልፎ ይሰጠኛል አላቸው። እነርሱም ደነገጡ፤ ለአንድ ደቂቃ ማንም ቃል አልተነፈሰም፤ ከዚያም ከኢየሱስ አጠገብ የነበረው ዮሐንስ ቀስ አለና "ማነው?" አለው፤

ኢየሱስም መልሶ "ይህን ጉርሻ እንጀራ አጥቅሼ የምስጢው ነው፤" አለው፤ ወዲያውም ለይሁዳ ሰጠው፤ ኢየሱስም ለይሁዳ "ሂድና የምታደርገውን አድርግ" አለው፤ ስለዚህ ይሁዳ ወደ ሌሊቱ ጨለማ ሄደ፤ ኢየሱስም በዚያ ምሽት ብዙ ነገር ተናገረ፤ ጓደኞቹም ንግግሩን



ፈጽሞ አልረሱትም፤ እርሱም ሕይወቱን አሳልፎ እስከመስጠት ድረስ እንደሚወዳቸው ነገራቸው። "ብቻችሁን አልተዋችሁም፤ ከእናንተ ዘንድ እንዲሆንና ዘወትር እንዲረዳችሁ እግዚአብሔር መንፈሱን ይልክላችኋል፤ እኔም ሥፍራ ላዘጋጅላችሁ ወደ እግዚአብሔር ተመልሼ እሄዳለሁ፤ ከዚያም መጥቼ ዘወትር ከኔ ጋር እንድትሆኑ እወስዳችኋለሁ፤ አትጨነቁ፤ አትፍሩ" አላቸው።

ኢየሱስም አንዱን ሕብስት ወስዶ እግዚአብሔርንም አመስግኖ ለሁሉም አካፈላቸው፤ እርሱም፡—

"ይህ ሥጋዬ ነው፤ እንደዚህ ሕብስት ልቆረስ /ልሞት/ ነው፤ የምሞተውም ለእናንተ ነው" አላቸው። ከዚያም የወይን ጠጅ በዋንጫ አድርጎ እግዚአብሔርንም አመስግኖ ከዚያው ተካፈሉ፤

"ይህ ለብዙዎች የሚፈሰው ደሜ ነው፤ የእኔ ሞት በእግዚአብሔርና በሕዝቡ መካከል ላለው አዲስ ዕርቅ ማህተም ነው" አላቸው። ምግቡንም ከበሉ በኋላ የወይራ ዛፍ ወዳለበት የጌቴሴማኒ የአትክልት ሥፍራ ሄዱ።

አልፎ ተሰጠ!

ወደዚያም ሲሄዱ ኢየሱስ ለጓደኞቹ ስለሚሆነው ነገር ሊያስጠነቅቃቸው ሞከረ፤ "ከጥቂት ሰዓታት በኋላ ሁላችሁም እኔን ትታችሁ ትሸሻችሁ" አላቸው።

ጴጥሮስም "እኔ ፈጽሞ አላደርገውም!" አለ፤

ኢየሱስ ግን "ጧት ዶሮ አስኪጮህ ድረስ ሦስት ጊዜ ትክደኛለህ" አለው፤

ጴጥሮስም "እዋታለሁ እንጂ አላደርገውም!" አለ፤ ሁሉም ደግሞ እንዲሁ አሉ። ወደ ጌቴሴማኒም በመጡ ጊዜ ኢየሱስ ጴጥሮስን፣ ያዕቆብንና ዮሐንስን ከእርሱ ጋር ወሰደ፤ ሌሎቹም ተቀምጠው ይጠብቁ ነበር፤ ከዚያም ለሦስቱ እናንተ ከእኔ ጋር ኑና ነቅታችሁ ጠብቁ አላቸው። እርሱም በጣም አዝኖ ነበር፤ ከዛፎቹም ውስጥ ገባ አሉና ኢየሱስ ሊፀልይ ተንበረከከ፤ እርሱም "አባት ሆይ፤ የሚቻልህ ከሆነ ከዚህ ሞት አድነኝ፤ ግን አንተ የምትፈልግ ከሆነ ብቻ ነው" አለ።

ሦስት ጊዜ ፀልዮ ሦስት ጊዜም ወደ እነ ጴጥሮስ ሲመለስ ተኝተው አገኛቸው፤ ሦስተኛ ጊዜ ሲቀሰቅሳቸው የሆነ ድምፅን ሰሙ፤ ሰዎች እየመጡ ነበር፤ ችቦም ይበራጀመር፤ የቤተ መቅደስ ጠባቂዎችና ሊቀ ካህናት በይሁዳ እየተመሩ ኢየሱስን ለመያዝ መጡ፤

ይሁዳም ለወታደሮቹ "እኔ የምስመው ተፈላጊው ሰው ነው" አላቸው፤ ከዚያም ወደ ኢየሱስ ሄዶ ሳመው፤ ወታደሮቹም ተረባረቡበት፤ ኢየሱስ ግን ለመሸሽ ወይም ለመከላከል አልሞከረም፤ ጴጥሮስ ግን ሰይፉን መዘዘና ማልኮስ የተባለውን የሊቀ ካህናቱን አገልጋይ ቀኝ ጆሮ ቆረጠው፤

ኢየሱስም ለጴጥሮስ "ሰይፍህን መልስ" አለውና የሰውዬውን ጆሮ ነክቶ ፈወሰለት፤

ከዚያም ወደ ሊቀ ካህናቱ ዘወር አለና፤ "ወንጀለኛን እንደምትይዙ ሰይፍና ዱላ ይዛችሁ ለምን መጣችሁ?" አላቸው፤ መልስ ግን አልነበረም፤ ወታደሮቹም ከንዶቹን በኃይል ያዙና እያዳፉ ወሰዱት፤ ጓደኞቹም በሙሉ ትተውት ሮጡ፤

የ ሞ ት ፍ ር ድ

አራቱ ወንጌሎች



ወታደሮቹም ኢየሱስን ወደ ሊቀካህናቱ ቤት ወሰዱት፤ ጴጥሮስም በሩቅ ሆኖ ይከተለው ነበር፤ በግቢው መካከል እሳት ይነድ ስለነበረ ወታደሮቹ ዙሪያውን ቆመው ነበር፤ ጴጥሮስም ከእነርሱ ጋር ተደባለቀ፤ አንዲት አገልጋይ ቤት ልጅም ስታልፍ አየችው፤ እርሷም "አንተ ከናዝሬቱ ከኢየሱስ ጋር ነበርህ" አለችው፤ ጴጥሮስም ካደ፤ ከዚያም ሄደ፤ ልጅቷም ለሌሎቹ "ይህ ከኢየሱስ ተከታዮች አንዱ ነው" አለቻቸው፤ ጴጥሮስም "ፈጽሞ ተሳስተኛል፤ አይደለሁም" አለ፤ ከጥቂት ጊዜ በኋላ አንዱ የጴጥሮስን የሰሜናዊ ክፍለ ሀገር ድምፅ ሰማና "አንተ ከገሊላ ነህ፤ ኢየሱስን ሳታውቅ አትቀርም" አለው።

ጴጥሮስም በፍርሃት እያላበው "እምላለሁ፤ ፈጽሞ አይቼው አላውቅም" ብሎ መለሰ፤ ልክ በዚያን ጊዜ ዶሮ ሲጮህ ጴጥሮስ ኢየሱስ የተናገረው ትዝ አለው፤ እርሱም ወደቀና አለቀሰ፤

በቤት ውስጥ ኢየሱስ በአይሁድ ጉባዔ በፍርድ ላይ ነበር፤ የሊቀ ካህናቱ አገልጋይ ሁሉንም ሲሰበስባቸው ገና ጨለማ ነበር፤ ኢየሱስን ሊገድሉት ፈልገው ነበር፤ ዳሩ ግን በሕግ የተደገፈና ፍትህዊ እንዲመስል ፈለገ፤ ምስክሮች መጡ፤ ግን ቃላቸው አልተስማማምም።

በመጨረሻም ሊቀ ካህናቱ እስረኛውን ራሱን ጠየቀው፤
 "ለተከሰሰክበት ለምን መልስ አትሰጥም?" አለው፤ ኢየሱስ
 ግን አንድም ቃል አልተናገረም፤ ሊቀ ካህናቱም በመሃላ
 በእውነት የእግዚአብሔር ልጅ የሆነው ንጉሥ እንደሆነ
 ጠየቀው፤ ኢየሱስም "እኔ ነኝ፤ ሁላችሁም በእግዚአብሔር
 ነን ሆኜ በሰማይ በደመና ስመጣ ታዩኛላችሁ" አለው።

ሊቀ ካህናቱም "እስረኛው ያለውን ሰምታችኋል፤ ሌላ
 ምስክር አያስፈልገንም፤ ከእግዚአብሔር እኩል ነኝ ይላል፤
 ይህ ደግሞ ድፍረት ነው፤ ወንጀለኛ መሆኑን ታያላች
 ሁን?" አለ፤

ሁሉም በአንድነት "አዎን ወንጀለኛ ነው"
 ብለው ጮኹ፤ የሞትም ፍርድ ፈረዱበት፤ ዳሩ
 ግን ፍርዱን ለመፈጸም የሮማዊው ገዢ ፈቃድ
 ያስፈልግ ነበር፤ ስለዚህ በማግሥቱ ጧት ኢየሱስን
 ወደ ጴንጤናዊው ጳጳሳዊ ወሰዱት፤

ይሁዳም ኢየሱስ የሞት ፍርድ እንደተፈረደበት
 በሰማ ጊዜ ስላደረገው ነገር በጣም ተፀፀተ፤ ወደ ሊቀ
 ካህናቶቹም ሄዶ ብሩን በጠረጴዛቸው ላይ ወረወረው፤
 ከዚያም ሄደና ራሱን ሰቀለ። ኢየሱስም በሮማዊው ገዢ
 በጳጳሳዊ ፊት ቆመ፤ የአይሁድ ካህናት በሀገር ክዳት
 ወንጀል ከሰሱት፤ ምክንያቱም ጳጳሳዊ አምላክን
 በመድፈር ወንጀል በሰው ላይ የሞት ፍርድ
 ስለማይፈርድ ነው፤



እነርሱም "ንጉሥ ነኝ ይላል" አሉ፤ ስለዚህ ጳጳሳዊ
 ኢየሱስን ጠየቀው፤ ዳሩ ግን ለሞት የሚያበቃው ምንም
 ምክንያት አላገኘበትም፤ ኢየሱስ ምንም ስህተት አላደረገም፤
 በፋሲካም አንድ እስረኛ በነፃ የመልቀቅ ልማድ ነበር፤

ጳጳሳዊም "በዚህ ሰው ምንም ወንጀል አላገኘሁበትም
 ስለዚህ በነፃ እለቀዋለሁ" አለ፤ ዳሩ ግን ሕዝቡ በካህናት
 ተመርተው እሺ ሊሉ አልቻሉም፤

"ኢየሱስን ግደለው! ስቀለው! በርባን ይፈታ" ብለው
 ጮኹ፤ /በርባን ግን ነፍሰ ገዳይ ነበር/

ከጨኸታቸውም ከፍተኛነት የተነሣ በመጨረሻ ጳጳሳዊ
 ፈቀደላቸው፤ ስህተት መሆኑን አውቆአል፤ ዳሩ ግን ሰዎቹ
 ረብሻ ከፈጠሩ ከንጉሠ ነገሥቱ ጋር ያጣሉኛል ብሎ ፈራ፤

እነርሱም "ለዚህ ሰው ሞት ኃላፊነት የለኝም፤ እንደ
 ፈለጋችሁ አድርጉ" አለ፤ ከዚያም ኢየሱስን አስገረፈውና
 እንዲሰቅሉት ለወታደሮቹ አሳልፎ ሰጠው፤ ስቅላትም
 ሮማውያን ለወንጀለኞች የሚጠቀሙበት አስከፊ የስቃይ
 ሞት ነበር፤ ወታደሮቹም ኢየሱስን ወሰዱት፤

እንደ ንጉሥ ቀይ ካባ አልብሰው፤ የእሾህ አክሊልም
 በራሱ ላይ ደፍተውለት አላገጡበት፤ በፊቱም ላይ ተፉ
 በት፤ ከዚያም ካባውን አውልቀው በከተማው ጎዳና ወደ
 ሚስቀልበት ቦታ ወደ ጎልጎታ ወሰዱት፤





መስቀል

ኢየሱስ በግርፋቱ ደክሞ ነበር፤ ቢሆንም እየተደናቀፈ እስከወድቅ ድረስ ከባዱን የእንጨት መስቀል አሸከሙት፤ ከዚያም ከሕዝቡ መካከል የቀሬናውን ስምዖንን መስቀሉን እንዲሸከም አስገደዱት፤ ከከተማውም አጥር ውጭ በጎል ጎታ የኢየሱስን እጆችና እግሮች በመስቀሉ ላይ በምስማር ቸነከሩት፤ ከኢየሱስም ራስ በላይ "ይህ የአይሁድ ንጉሥ ኢየሱስ ነው" የሚል ምልክት ተጽፎ ነበር፤ ከባዱ የፀሐይ ሀርር እየወረደበት የኢየሱስ እየተሰቃየ በመስቀሉ ላይ ቆየ፤ ሆኖም ገዳዮቹን አልጠላቸውም፤

"አባት ሆይ የሚያደርጉትን አያውቁምና ይቅር በላቸው" ብሎ ጸለየ፤ በዚያ የቆሙት ሰዎችም "በእውነት የእግዚአብሔር ልጅ ከሆንክ ራስህን አድን" ብለው ቀለዱበት፤

ሁለት ሌቦችም በኢየሱስ ግራና ቀኝ ተሰቅለው ነበር፤ የመጀመሪያው ሌባ ቀለደበት፤ ሁለተኛው ግን እኛ ሞት ይገባናል፤ ይህ ሰው ግን ምንም ጉድለት የለበትም፤ "ኢየሱስ ሆይ፤ በመንግሥትህ በመጣህ ጊዜ አስበኝ" አለ፤ ኢየሱስም መልሶ፤ "እውነት እልሃለሁ፤ ዛሬ በገነት ከእኔ ጋር ትሆናለህ" አለው፤ የኢየሱስ እናትና አንዳንድ ጓደኞቹ በዚያ ቆመው ነበር፤ ኢየሱስም ለዮሐንስ "እናቴን ወደ ቤት ውሰዳትና በእኔ ፈንታ ጠብቃት" አለው፤

በእኩለ ቀን ፀሐይን ደመና ሸፈናትና ለሦስት ሰዓት ያህል ፍጹም ጨለማ ሆነ፤



ኢየሱስም "አምላኬ ሆይ፤ ለምን ተውኸኝ?" አለ፤ ከዚያም በታላቅ ጩኸት "ተፈጸመ!" አለና ሞተ፤

በዚያው ደቂቃ የቤተ መቅደስ መጋረጃ ከላይ እስከታች ተሰነጠቀ፤ ወታደሮቹ የቆሙበት መሬትም ተንቀጠቀጠ፤ በኢየሱስ ልብስ ላይ ዕጣ እየጣሉ ነበር፤ አሁን ግን ተንቀጠቀጡ፤ እነርሱም "ይህ ሰው በእውነት የእግዚአብሔር ልጅ ነበረ" አሉ፤ ኢየሱስም መሞቱን ለማረጋገጥ ከወታደሮቹ አንዱ ጎኑን በሰይፉ ወጋው፤

ከዚያም አስከሬኑን ከመስቀሉ ላይ አወረዱት፤ ኢየሱስን ይከተል የነበረ ዮሴፍ የሚባል የአርማትያ ሰው ወደ ጲላሞስ ገባና የኢየሱስን አስከሬን ለመቅበር እንዲሰጠው ለመነው፤ ጲላሞስም ፈቀደለት፤ ዮሴፍና በምስጢር ወደ ኢየሱስ የመጣው ኒቆዲሞስ ራሳውን በከርቤና በሌሎችም ቅመሞች አሸተው በጨርቅ ገነዙት፤

መግደላዊት ማርያምና ሌሎችም ከገለላ ኢየሱስን የተከተሉት ሴቶች ከዮሴፍ ጋር ሂደው ከዓለት በተቆ ፈረ በሰፊ መቃብር ውስጥ አስከሬኑን ሲያስቀምጡ አዩ፤ በበፍም ላይ ከባድ ድንጋይ ተንከባሉ ተዘጋበት፤ ዕለቱ አርብ ነበር፤ በሰንበትም ፀሐይ ወጣች፤ ሴቶቹም በሰንበት ማታ በአስከሬኑ ላይ ለማኖር ዘይትና ቅመማ ቅመም ሊያዘጋጁ ሄዱ፤ የአይሁድ ሹማምንት ጲላሞስን ጠባቂ እንዲሰጣቸው ጠየቁት፤ በድንጋዩም መዝጊያ ላይ ማህተም አደረጉበት፤ ዘበኞቹም ለጥበቃ በዚያ ተቀመጡ፤

ከሙታን መነሣት!

አራቱ ወንጌሎች



ዕለቱ እሁድ ጧት ሊነጋጋ ሲል ነበር፤ ሁሉም ፀጥ ያለ ነበር፤ የፀሐይ ጨረርም ገና ሲወጣ መሬቱ ተንቀጠቀጠ፤ አንድ መልአክ መጣና መቃብሩ የተዘጋበትን ድንጋይ አንከባለለው፤ ጠባቂዎቹም እጅግ ፈርተው ሸሹ፤

ሴቶቹም ቅመማቸውን ይዘው ሲመጡ መቃብሩ ተከፍቶ አስከሬኑም አልነበረም፤ መልአኩም ተናገራቸው፤

"አትፍሩ፤ ኢየሱስን እንደምትፈልጉ አውቃለሁ፤ እርሱ ግን በዚህ የለም፤ ከሞት ተነስቶ ሕይወት ሆኖአል! አስከሬኑ የተኛበትን ኑ ተመልከቱ፤ በፍጥነት ሂዱና ለጓደኞቹ ንገሩ አቸው፤ ከጥቂት ጊዜ በኋላ ታዩታላችሁ" አላቸው፤

የኢየሱስ ጓደኞች ሴቶቹ የሚናገሩትን ማመን አልቻሉም፤ ፈጥረው የሚያወሩ መሰላቸው፤ ጴጥሮስና ዮሐንስ ግን ራሳቸው ለማየት ወደመቃብሩ ሄዱ።



ዮሐንስም ጴጥሮስን ቀደመውና በቅድሚያ እዚያ ደረሰ፤ እርሱም ወደ መቃብሩ ውስጥ ተመለከተ፤ ዳሩ ግን አልገባም፤ ከዚያም ጴጥሮስ ሲመጣ ሁለቱም ገቡ፤

እነርሱም አስከሬኑ የተጠቀለለበትን ጨርቅ ሳይነካ ራሱም የተጠመጠመበት ጨርቅ የአንገት ርዝመት ያህል ብቻ ራቅ ብሎ ተቀምጦ አዩት። ዮሐንስም አስከሬኑን ማንም እንዳልሰረቀው በአንድ ጊዜ አወቀ፤ ሴቶቹ ያሉት እውነት ነበረ! ኢየሱስ ከሞት ተነስቶ ነበር፤!

ሁለቱም ሰዎች ወደቤታቸው ሄዱ፤ የተከተለቻቸው መግደላዊት ማርያም ግን በዚያው ቆየች፤ በዚያው ቆሟ ታለቅሰ ነበር፤ የሆነው ነገር አልገባትም፤ ከዚያም አንድ ሰው አየችና አትክልተኛ መሰላት፤ እርሷም "ወስደኸው እንደሆነ እባክህ የት እንደሆነ ንገረኝ" አለችው፤ የምትነጋገረው ከኢየሱስ ጋር መሆኑን አላወቀችም፤

ከዚያም ኢየሱስ "ማርያም!" አላት፤ ማን እንደሆነም አወቀችው፤ በውስጧም ደስታ ሞላ፤ ኢየሱስም፡- "እንዳየሽኝ ለጓደኞቼ ንገራቸው" አላት፤



በአማሁስ መንገድ

ሐዚያም ቀን ወደ ማታ ቀልዮሳ የሚሻል ሰውና አንድ ሌላ የኢየሱስ ተከታይ ከኢየሩሳሌም ወደ ቤታቸው ወደ ኢየሱስ ይሄዱ ነበር፤ ሲነጋገሩም አንድ እንግዳ ደረሰባቸው፤ እርሱም "ለምን አዘናችሁ?" ብሎ ጠየቃቸው፤

ቀሌዎጃም መልሶ "በነዚህ ጥቂት ቀናት በኢየሩሳሌም የሆነውን ነገር አታውቅምን?" አለው፤ ኢየሱስም "ስለም ንድን ነው?" አለው፤

ቀሌዎጃም "ስለናዝሬቱ ኢየሱስ ነዋ፤ እርሱ ታላቅ መምህር ነበር፤ እኛ ሁላችንም ከእግዚአብሔር የተላከው የተስፋው ንጉሥ መስሎን ነበር፤ ዳሩ ግን አርብ ዕለት ገደሉት፤ ዛሬ ጧት ደግሞ አንዳንድ ሴቶች ወደ መቃብሩ ሄደው ነበር፤ እነርሱም አስከሬኑ እንደሌለና መልአክም ኢየሱስ ከሞት መነሳቱን እንደነገራቸው አወሩን!"

እንግዳውም "ለምን እንደዚህ ትፈዛላችሁ? ይህ እንደ ሚፈጸም ነቢያት የተናገሩትን አታውቁምን?" አላቸው፤ ከዚያም ይገልጽላቸው ጀመር፤

ወደቤትም በደረሱ ጊዜ አብሮአቸው እንዲገባ ጠየቁት፤ "አሁን መሸቶአል፤ ና አብረን እራት እንብላ!" አሉት፤

ምግቡም በቀረበ ጊዜ እንግዳው እንጀራውን በእጁ ይዞ እግዚአብሔርን አመሰግነ፤ እነርሱም እንግዳው ኢየሱስ መሆኑን አወቁት፤ ወዲያውም ከእነርሱ ተለዩ፤

እነርሱም በታላቅ ጉጉት ለጓደኞቻቸው ለመንገር ወደ ኢየሩሳሌም ሮጡ፤

መንፈስ አይደለም!


በመጨረሻ የኢየሱስ ተከታዮች በሙሉ በአንድነት ተሰበሰቡ፤ እነርሱም "እውነት ነው፤ ጴጥሮስም አይቶታል" አሉ።

መዝጊያዎቹ ተቆልፈው ነበር፤ በፍርሃትም ላይ ነበሩ፤ በድንገትም ኢየሱስ በክፍሉ ውስጥ ከእነርሱ ጋር በመካከላቸው ቆመ፤ በመጀመሪያ በጣም ደነገጡ፤ መንፈስም ያዩ መሰላቸው! ኢየሱስ ግን አረጋጋቸው፤ በእጆቹና በእግሮቹም ላይ ያሉትን የምስማር ምልክቶች አሳያቸው፤ ከዚያም እርሱ መሆኑን አወቁ፤ እርሱም "ዳብሱኝ፤ መንፈስ ሥጋና አጥንት የለውም፤" አላቸው፤ እነርሱም እውነተኛ እርሱ መሆኑንም አወቁ፤

ቢሆንም ይህ እውነት መሆኑን ማመን አቃታቸው፤ እርሱን ማየትና እንደገና መነጋገር በጣም አስደሳች ነገር ነበር፤ ጥቂት አሣ ሰጡትና ሲበላ ተመለከቱ፤ ከዚያ በኋላ ምንም ጥርጥር አልነበራቸውም፤ እርሱ ኢየሱስ ነበር፤ እውነት ነበር፤ ሕያውም ነበር!

ኢየሱስም የሆነው ነገር ሁሉ አስደናቂው የእግዚአብሔር ዕቅድ መሆኑን ገለጸላቸው፤ ከእግዚአብሔር ሕግና ከነቢያት ከመዝሙራትም ጠቀሰላቸው፤

እርሱም "የእግዚአብሔር ንጉሥ መስቃየትና መሞት እንደገናም መነሣት ነበረበት፤ የኃጢአትም ዋጋ ተከፈለ፤ ሞትም ተሸንፎአል፤ አሁን እግዚአብሔር ለአዲስ ሕይወት በእርሱ ለሚያምንና ወደ እርሱ ለሚመጣ ሁሉ የኃጢአት ይቅርታን በነፃ ይሰጣል፤ ይህ ለሕዝብ ሁሉ መልካም ዜና ነው፤ እናንተም ሄዳችሁ ትናገራላችሁ" አላቸው፤





ተጠራጣሪው

በዚያ ምሽት ቶማስ ከእነርሱ ጋር አልነበረም፤ ስለዚህ የሚናገሩትን ታሪክ ማመን አልቻለም፤ እርሱም "የሚስማሩን ምልክት በእጁ ላይ ካላየሁና የጎኑንም ቁስል በእጄ ካልዳሰሰሁ ሕያው መሆኑን አላምንም" አለ፤ ከእንደ ሳምንት በኋላ እንደገና በአንድነት ነበሩ፤ በሮቹም ተቆልፈው ነበር፤ ኢየሱስም ድንገት በክፍሉ ውስጥ ተገኘ፤

እርሱም ለቶማስ "በእጆቼ ላይ ያለውን የምስማር ምልክት እይ፤ የጎኔንም የሰይፍ ቁስል ዳስስ፤ ጥርጥርህንም ተውና እመን!" አለው፤ ዳሩ ግን ቶማስ ማየትም ሆነ መዳሰስ አላስፈለገውም፤ ጥርጥሩ ሁሉ ጠፋ፤ "ጌታዬና አምላኬ" አለ፤



በሀይቁ አጠገብ የተበላ ቁርስ

ለሚቀጥሉት ጥቂት ሳምንታት የኢየሱስ ተከታዮች እርሱን አዩት፤ ጓደኞቹ ከኢየሱስም ወደገሊላ ተመለሱ፤ ጴጥሮስም እንደ ቀን ጧት ለሌሎቹ "አሣ ለማጥመድ እሄዳለሁ" አላቸው፤

እነርሱም "እኛም እንመጣለን" አሉት፤ ከዚያም በጀልባው ሆነው ሌሊቱን ሁሉ አጠመዱ፤ ዳሩ ግን ምንም አልያዙም፤

በማለዳም ኢየሱስ በሀይቁ አጠገብ ቆሞ ነበር፤ ዳሩ ግን እርሱ መሆኑን አላወቁም ነበር፤ እርሱም "አሣ ይዛችኋል?" አላቸው፤ እነርሱም "ምንም የለም" አሉት፤ እርሱም "መረባችሁን አሁን ጣሉት፤ ትይዛላችሁ" አላቸው፤

መረባቸውንም በጣሉ ጊዜ ከአሣው ብዛት የተነሣ መጎተት አቃቃቸው፤ የሐንስም ለጴጥሮስ "ኢየሱስ ነው እኮ" አለው፤

ኢየሱስ አስቀድሞ እሳት አቀጣጥሎ ነበር፤ እርሱም "ከይዛችሁት አሣ ጥቂት አምጡ፤ ቁርስ እንበላለን" አላቸው፤ ከምግቡ በኋላ ኢየሱስ ጴጥሮስን ጥያቄ ጠየቀው፤

"ትወደኛለህን?" አለው፤ ጴጥሮስም "አዎን፤ እንደም ወድህ ታውቃለህ" አለው፤ ኢየሱስ ይህንኑ ጥያቄ ሦስት ጊዜ ጠየቀው፤ ጴጥሮስም ሦስቱንም ጊዜ፤ "እንደም ወድህ ታውቃለህ" በማለት መለሰ፤

ኢየሱስም "እንግዲያውስ ተከታዮቼን ጠብቃቸው" አለው፤



ነፋሱና እሳት

የሐዋርያት ሥራ 1-2




ኢየሱስና ዓደኞቹ ከኢየሩሳሌም ውጭ በደብረ ዘይት ተራራ ላይ ነበሩ፤ የመጨረሻው ስንብት ደርሶ ነበር፤ ኢየሱስ ከሞት ከተነሣ ስድስት ሳምንት ያህል ነበር፤

ኢየሱስም "ብዙ ሳትቆዩ እግዚአብሔር መንፈሱን ይልክላችኋል፤ እርሱም ስትናገሩ ድፍረትን ይሰጣችኋል፤ ያደረግሁትን ሁሉ በኢየሩሳሌም፤ በይሁዳ፤ በሰማርያና በዓለም ሁሉ ላሉ ሰዎች ትናገራላችሁ፤ በእኔም የሚያምንና ላደረገው ስህተት ሁሉ ከልቡ የሚፀፀት ይቅርታን እንደሚያገኝ ይህን መልካም ዜና ንገሩአቸው፤ አዲስ ሕይወትም እስጠዋለሁ" አላቸው፤

ኢየሱስ ይህን ከተናገረ በኋላ ወደ ሰማይ ተወሰደ፤ ሲጠብቁም ሳሉ ደመና ሸፈነው፤ በድንገትም ነጭ የለበሱ ሁለት ሰዎች ከእነርሱ ጋር ቆመው ነበር፤ እነርሱም፤ "ኢየሱስ ወደ እግዚአብሔር ሄደዋል፤ አንድ ቀን ግን ተመልሶ ይመጣል" አሏቸው፤

በእህል መሰብሰቢያ ጊዜ የአይሁድ በዓል በነበረው በበዓል ሃምሳ ቀን የኢየሱስ ዓደኞች እንደገና በኢየሩሳሌም በአንድ ቤት ውስጥ ተሰብስበው ነበር፤ በድንገትም የሀይለኛ ንፋስ ድምፅ ተሰማ፤ እያንዳንዳቸውን የእሳት ነበልባል ነካቸው፤



ኢየሱስ እንደተናገረው እግዚአብሔር መንፈሱን ልኮ ነበር፤ እነርሱም በራሳቸው ቋንቋ ሳይሆን በማያውቁትና ባልተማሩት ቋንቋ ተናገሩ፤ ኢየሩሳሌምም ለበዓሉ በመጡ በአይሁድ እንግዶች ተሞልታ ነበር፤ ከግብፅ፤ ከሰሜን አፍሪካ፤ ከፋርስ፤ ከቀርጤስና ከአረብ አገር የመጡ እንግዶች ነበሩበት፤ እነርሱም እስኪደነቁ ድረስ እነዚህ ሰዎች በራሳቸው ቋንቋ እግዚአብሔር ያደረገውን ድንቅ ነገር ሲናገሩ ሰሙ፤

ጴጥሮስም ሊናገር ቆመና "ስለ ኢየሱስ ልንገራችሁ" አላቸው፤ ኢየሱስም ስለተናገረውና ስላደረገው ድንቅ ነገሮች ነገራቸው፤ እንደሞተና እግዚአብሔርም እንደገና ከሞት እንዳስነሳው ነገራቸው፤

ደግሞም ጴጥሮስ "በጣም አስከፊ ነገር አድርጋችኋል፤ እግዚአብሔር ተስፋ የሰጠውን ንጉሥ ሰቅላችኋል፤" አላቸው፤ እነርሱም "ምን እናድርግ?" ብለውጠየቁት፤

ጴጥሮስም "እግዚአብሔር ይቅር እንዲላችሁ ጠይቁት፤ በአዲስ ሕይወት ጀምሩ፤ በኢየሱስ ስምም ተጠመቁ፤ እግዚአብሔርም መንፈሱን ይሰጣችኋል፤ እርሱም ዘወትር ከእናንተ ጋር ሆኖ ይረዳችኋል" አላቸው፤ በዚያም ቀን ሦስት ሺህ ሰዎች ክርስቲያኖች ሆኑ፤

የኢየሱስ ዓደኞችና አዲሶቹ ክርስቲያኖች በየቀኑ በቤተ መቅደስ ይገናኙ ነበር። ጴጥሮስና ሌሎችም ያስተምሩአቸው ነበር። በአንድነትም ይመገቡ ነበር። የነበራቸውንም ገንዘብ በአንድ ላይ ይከፋፈሉት ነበር።

አንድ ቀን ጴጥሮስና የሐንስ ሊፀልዩ ወደ ቤተመቅደስ ሄዱ። በበሩም አጠገብ ከተወለደ ጀምሮ አንካሣ የነበረውን ሰው አገኙ። ገንዘብም ይለምን ነበር። ጴጥሮስም ተናገረው፡

"የምስጥህ ገንዘብ የለኝም፤ ዳሩ ግን ከዚያ የበለጠ ነገር እስጥሃለሁ፤ በኢየሱስ ስም ተነሣና ተመላለስ!" አለው። ጴጥሮስም እጁን ዘረጋና ሲያስነሳው ሰውዬው እግሮቹና ቁርጭምጭሚቶቹ ሲጠናከሩ ተሰማው፤ ለመቆምም ቻለ፤ ሊራመድ ቻለ፤ ይዘልም ጀመር፤



ተመስገን፤ እ እግዚአብሔር ሆይ ተመስገን አለ። ያዩትም ሰዎች ሁሉ በሆነው ነገር ተደስቱ፤ ካህናትም የኢየሱስ ዓደኞች ኢየሱስ ከሞት ተነስቶአል ብለው ለሰው ሁሉ ስለተናገሩ ተቆጡ፤ አሁን ደግሞ አንካሳው ሰው እንዲሄድ አደረጉት፤ ከተማው በሙሉ በዚህ ወሬ ጉምጉም ይል ጀመር፤ ካህናትም ጴጥሮስንና የሐንስን እንዲይዙ ጠባቂዎችን ላኩ።

ሁለቱ ሰዎችም በአይሁድ ጉባዔ ፊት ቆሙ። "አንካሳውን ሰው እንዴት ልትፈውሱት ቻላችሁ?" አሏቸው።




እነርሱም "መልሰው ኢየሱስ አዳነው" አሏቸው። ጉባዔውም "ያንን ስም ሁለተኛ እንዳታነሱ" ብለው አዘዙአቸው።

ጴጥሮስና የሐንስም ሕይወታቸው በአደጋ ላይ እንደ ሆነ አወቁ፤ ከጥቂት ሳምንታት በፊት ቢሆን ኖሮ ይፈሩ ነበር። አሁን ግን የእግዚአብሔር መንፈስ ከእነርሱ ጋር ነበር።

እነርሱም፡- "እናንተ ያላችሁትን ማድረግ ይሻላል ወይስ እግዚአብሔር ያለውን? ያየነውንና የሰማነውን ከመናገር ዝም አንልም" ብለው በድፍረት መለሱላቸው።

ጉባዔውም አስፈራርቶ ጴጥሮስንና የሐንስን በነፃ ለቀቃቸው፤ እነርሱም በቀጥታ ወደ ዓደኞቻቸው ሄዱ፤ ከዚያም መጸለይ ጀመሩ፤ ዳሩ ግን የፀለዩት እግዚአብሔር ከችግር እንዲጠብቃቸው አልነበረም፤ በአንፃሩ ግን የጸለዩት በድፍረት ለመናገር እንዲችሉ እንዲረዳቸው ነበር፤ እግዚአብሔርም ፀሎታቸውን መለሰ።





ሰዎች የኢየሱስን ዓደኞች ለመስማት ይሰበሰቡ ነበር። የታመሙትም እንዲፈወሱ ያመሩ አቸው ነበር። ብዙዎቹም ክርስቲያኖች ሆኑ፤ ያላቸውን ንብረት ሁሉ ሸጡና ገንዘቡን ተከፋፈሉት፤ ዳሩ ግን በማካፈሉ ላይ ልዩነት ስለታየ ትንሽ ፀብ ተፈጠረ።

ስለዚህ የኢየሱስ ዓደኞች ይህን ነገር እንዲያስተካክሉ ሰባት ሰዎችን መረጡ፤ ከእነዚህም አንዱ በእውነት በእግዚአብሔር የሚታመነው እስጢፋኖስ ነበር። ዳሩ ግን የእስጢፋኖስ ጠላቶች እሱን እንዲከሱት ጉዞ ሰጡ አቸው፤ እነርሱም፤ "ሙሴንና እግዚአብሔርን ሲሳደብ ሰምተነዋል" አሉ።

እስጢፋኖስም በአይሁድ ጉባዔ ፊት ተጠራ፤ እርሱም ስለእስራኤል ታሪክ ስለ አብርሃም፣ ስለያዕቆብና ስለዮሴፍ ተናገረ፤ ከዚያም ስለ ሙሴ ታሪክና እስራኤላውያን በእግዚአብሔር ላይ እንዴት እንዳመጹ ተናገረ።

"በዚያ በምድረ በዳ፣ ከዚያም ጀምሮ እስካሁን ድረስ የእግዚአብሔርን መልእክት ለመስማት እምቢ አላችሁ፤ አሁንም ልጁን ገደላችሁት" አላቸው።

እስጢፋኖስም ወደ ላይ ቀና አለና ዓይኑን ከፈተ፤ "ኢየሱስን በእግዚአብሔር ጎን ቆሞ አየዋለሁ!" አለ። ይህንንም ጉባዔው መታገስ አልቻለም፤ እስጢፋኖስ ላይ ወደቁበትና ከከተማው ውጭ ጎተቱት፤ ከዚያም ለመግደል ድንጋይ ወረወሩበት።

እስጢፋኖስም "ጌታ ኢየሱስ ሆይ፤ ይህንን ኃጢአት አትቁጠርባቸው" ብሎ ጮኸ፤ ከዚያም በኋላ ሞተ። በዚህ



ያም ጳውሎስ የሚባል አንድ ወጣት ቆሞ ይጠብቅ ነበር፤ ድንጋይ አልወረወረም፤ ሆኖም የግድያው ተባባሪ ነበር፤ እንደ እነርሱ ሃሳብ ክርስቲያኖቹ መጥፋት ይገባቸዋል!

ጳውሎስ በእግዚአብሔር ሕግ የሚመካ ፈሪሳዊ ነበር፤ በሩቅ ክፍለሀገር በተርሴስ የተወለደ ቢሆንም በኢየሩሳሌም ትተመረጡ መምህራን የተማረ ነበር፤ ከእስጢፋኖስ ሞት በኋላ ጳውሎስ ክርስቲያኖችን ከቤት ወደ ቤት እየሄደ ይፈልግ ነበር፤ ብዙዎቹ እስር ቤት ገቡ፤ ሌሎቹም ሸሹ።

ፊልጶስም ወደ ሰማርያ ሄዶ ለሕዝቡ ስለ ኢየሱስ መናገር ጀመረ፤ አንድ ቀን እግዚአብሔር ወደ ጋዛ መንገድ ላከው፤ አንድ ሠረገላም ቀስ እያለ ወደ እርሱ ይመጣ ነበር፤ በዚያም ላይ የኢትዮጵያ ንግሥት አንድ ከፍተኛ ባለሥልጣን ተቀምጦ ነበር፤ ከአንድ መጽሐፍ ላይም ጮክ ብሎ ያነብ ነበር።

ፊልጶስም እነዚያን ቃሎች ያውቃቸው ነበር፤ እርሱም "የምታነበው ይገባሃል?" ብሎ ጠየቀው።

ሰውዬውም መልሶ "የሚገልጽልኝ ሳይኖር እንዴት ይገባኛል" አለው፤ ከዚያም ፊልጶስን ወደ ሠረገላው ጋበዘው፤ የሚያነበው ከነቢዩ ከኢሳይያስ መጽሐፍ ነበር፤ ምንባቡም ኢየሱስ ለዓደኞቹ ብዙ ጊዜ ይገልጽላቸው የነበረው ነው፤ ስለሞቱ የሚናገር ነው፤ ሰውዬውም ወዲያው ክርስቲያን ለመሆን ፈለገ! ስለዚህ ፊልጶስ አጠመቀው፤ ከዚያም ደስ እያለው መንገዱን ቀጠለ።



ጳውሎስ ከክርስቲያኖች ጋር ተባበረ

የሐዋርያት ሥራ 9:1-31

ጳውሎስ ከኢየሱሳም ወደ ደማስቆ ሄደ፤ በዚያ ክርስቲያኖች እንደነበሩ ሰምቶ ነበር፤ የሚሄደው ይዞ ሊያሳስራቸው ነበር፤ ዳሩ ግን በመንገድ ላይ አንድ እንግዳ ነገር ተፈጠረ፤ ፀሐይ አንፀባረቀ፤ ብርሃኑም በጣም ሀይለኛ እየሆነ ሄደና ዓይኑን የሚያጠፋ ሆነ፤ ጳውሎስም ተደናቀፈና ወደቀ፤ እርሱም አንዱ ሲጠራው ሰማ፤

"ጳውሎስ! ጳውሎስ! ለምን ልትገድለኝ ትፈልጋለህ?" አለው፤ እርሱም "አንተ ማነህ?" ብሎ ጠየቀው፤

እርሱም "እኔ ኢየሱስ ነኝ፤ ወደ ከተማው ሂድና በዚያ የምታደርገውን ይነግሩሃል" አለው፤

ከጳውሎስ ጋር የነበሩት ሰዎች ድምፁን ሰምተው ነበር፤ ዳሩ ግን ማንንም አላዩም፤ ጳውሎስም ተነሣ፤ ዓይኑንም ከፈተ፤ ዳሩ ግን ማየት አልቻለም! ታውሮ ነበር፤ ሰዎቹም እጁን ይዘው ወደ ደማስቆ መሩት፤

በደማስቆም ሐናንያ የሚሉት ክርስቲያን ነበር፤ እግዚአብሔርም እርሱን በራእይ አነጋገረው፤

"ጳውሎስ የሚባል ሰው 'ቅን ጎዳና' በምትባል ቦታ ተቀምጧል፤ አንተም እጆችህን ስትጭንለት ዓይኖቹ እንደሚከፈቱለት ነግራለሁ" አለው፤ ሐናንያም "ይህ ሰው ግን በክርስቲያኖች ላይ አስከፊ ነገር አድርጓል፤ አሁንም የሚመጣው እኛን ለማሰር ነው በማለት ተቃወመ፤

እግዚአብሔርም "እኔ ጳውሎስን መልእክቴን ለዓለም ሕዝቦች እንዲያዳርስ መርጫለሁ፤ ስለ እኔ መከራ መቀበል ያለበትን ሁሉ አሳዩዋለሁ" አለው፤ ስለዚህ ሐናንያ ወደ ጳውሎስ ሄደ፤ እርሱም "ዓይኑ እንዲበራ የእግዚአብሔርን መንፈስ እንድትቀበል ኢየሱስ ወደ አንተ ልኮኛል አለው፤



ወደያውም ሦስት ቀን ታውሮ የነበረው ጳውሎስ ማየት ቻለ፤ ከኢየሱስ ጋር ያደረገው ግንኙነት የጳውሎስን ሕይወት ፈጽሞ ለወጠው፤ ከኢየሱስ ጋር ሲዋጋ ነበር፤ አሁን ግን ኢየሱስ በእርግጥም የእግዚአብሔር ልጅ እንደ ሆነ አወቀ፤ ጳውሎስም ባደረገው ነገር አፈረ፤ ከአሁን ወዲያ ሕይወቱን ለኢየሱስ ሰጠ፤

ወደ አይሁድም ምክራብ ሄደና ለሁሉም የኢየሱስን የምሥራች መናገር ጀመረ፤ ሰዎችም እርሱ ጳውሎስ መሆኑን ማመን አልቻሉም!

ወዲያውም አይሁድ ጳውሎስን ለመግደል ያሴሩ ጀመር፤ አንድ ሌሊት በጨለማ የጳውሎስ ጓደኞች በከተማው አጥር ላይ በቅርጫት አወረዱትና አመለጠ፤ ከዚያም ከኢየሱስ ጓደኞች ጋር ለመተባበር በቀጥታ ወደ ኢየሱሳም ሄደ፤

ጴጥሮስና ቆርኔሌዎስ

የሐዋርያት ሥራ 10፤ 12

ጴጥሮስ የተበተኑትን ክርስቲያኖች ይጎበኝ ነበር፤ እነርሱም ስለ ኢየሱስ ሲናገር መስማትን ይወዱ ነበር፤ በኢየሱስ ጴጥሮስ በባሕር አጠገብ በሚኖር ስምዖን በሚባል በአንድ ቆዳ ፋቂ ቤት ተቀምጦ ነበር፤

ጥቂት ማይል እልፍ ብሎ ደግሞ በቂሳርያ ቆርኔሌዎስ የሚባል ሰው ይኖር ነበር፤ እርሱም በሮማውያን የጦር ሠራዊት /ማለት የጣሊያኖች ጭፍራ/ የመቶ አለቃ ነበር፤ ቆርኔሌዎስም አይሁዶችንና አምላካቸውን ያደንቅ ነበር፤ ከሮማውያን አማልክት እንዴት ልዩ ነው! ቆርኔሌዎስም በተቻለው መጠን ድሆችን ይረዳ ነበር፤ በየቀኑም ፀሎት ያደርግ ነበር፤ ዳሩ ግን አይሁዳዊ አልነበረም፤ ከእግዚአብሔር ሕዝብ አንዱ የመሆንም ተስፋ ፈጽሞ አልነበረውም፤ ከዚያም አንድ ቀን ከቀትር በኋላ አንድ መልአክ ወደ እርሱ መጣና፤ "እግዚአብሔር ፀሎትህን ሰምቶአል፤ በኢየሱስ የሚቀመጥ ጴጥሮስ የሚባል ሰው አለ፤ ወደ እርሱ ላክበት፤ እርሱ ከእግዚአብሔር መስማት የሚገባህን ነገር ይነግርሃል" አለው፤

እርሱም ጴጥሮስ ያለበትን ቦታ ለቆርኔሌዎስ ነገረው፤ በማግስቱም፤ በእኩል ቀን ላይ ጴጥሮስ በስምዖን ቤት በጣራው ላይ ይፀልይ ነበር፤ ባገኘውም መጠለያና በምግቡም ሽታ ተደስቶ ረሃብም ተሰምቶት ነበር፤ ዓይኑን ጨፍኖ ነበር፤ አንድ ትልቅ ጨርቅም ተዘርግቶ ቁልቁል ተለቀቀ፤ በዚያም ላይ ብዙ ዓይነት ፍጥረታት፤ ወፎችና እንስሶች ነበሩበት፤ አንዳንዶቹ አይሁድ ሊበሏቸው ያልተፈቀዱ "ንጹህ ያልሆኑ" ነበሩ፤ የእግዚአብሔር ሕግ የሚከለክላቸው ነበሩ፤

ድምፁም "ጴጥሮስ ሆይ፤ ተነሣና አርደህ ብላ" አለው፤ ጴጥሮስም "አልችልም፤ እነዚህ ፍጥረታት ንፁሃን አይደሉም" አለ፤ ድምጹም "እግዚአብሔር ንፁህ ያለውን አንተ ንጹህ አይደለም አትበል" አለው፤

ጴጥሮስም ይህ ሕልም የእግዚአብሔር መልአክት እንደሆነ አወቀ፤ ዳሩ ግን ትርጉሙ ምንድነው? በዚያው ደቂቃ የቆርኔሌዎስ ሰዎች በሩን አንኳኩ፤ ጴጥሮስም ከቆር

ኔሌዎስ ጋር በተገናኘ ጊዜ የእግዚአብሔር መልአክት ገባው፤ የኢየሱስ የምሥራች ለአይሁድ ብቻ አልነበረም፤ ለሁሉም ሰው ነበር፤ ቆርኔሌዎስም ጴጥሮስ ሲናገር ለመስማት ጓደኞቹንና ጎረቤቶቹን ሁሉ ጠርቶ ነበር፤

ጴጥሮስም "ከየትም አገር ብትሆኑ ልዩነት የለውም፤ እግዚአብሔር አያዳግም" አላቸው፤ ስለኢየሱስም ሁሉን ነገር ነገራቸው፤ ጴጥሮስም ተናግሮ ሲጨርስ እግዚአብሔር መንፈሱን ላከ፤ ልክ እንደ በዓለ ሃምሳው ቀን ሆነ፤



ከጥቂት ጊዜ በኋላ የታላቁ ሄሮድስ የልጅ ልጅ የሆነው ንጉሥ ሄሮድስ ያዕቆብን አስሮ አስገደለው፤ ጴጥሮስንም አሠረው። ክርስቲያኖቹም ታስሮ ለነበረው ለጴጥሮስ አጥብቀው ይፀልዩ ነበር፤ የማምለጥ ተስፋ አልነበረም፤ እጆቹ በሰንሰለት ታስረው በሁለት ዘበኞች መካከል ተኝቶ ነበር።



ዳሩ ግን በሌሊት የእግዚአብሔር መልአክ ወደ ጴጥሮስ ከፍል መጥቶ ቀሰቀሰው፤ ሰንሰለቱም ከእጆቹ ወደቀ፤

መልአኩም "ቀበቶህን ታጠቅ፤ ኮትህንና ጫማህን አድርገህ ተከተለኝ" አለው፤ ጴጥሮስም ሕልም ያየ መሰለው፤ ዘበኞችንም አልፈው ወደበሩ መጡ፤ መዝጊያውም አውቆ ተከፈተላቸውና ወጥተው ሄዱ፤ ጴጥሮስም በውጭ እጎዳናው ላይ መሆኑን አወቀ፤ መልአኩም ከእርሱ ጋር አልነበረም፤ አየሩም ቀዝቃዛ ነበር፤

እርሱም "እውነት ነው! እግዚአብሔር ሊያድነኝ መልአኩን ላከ!" ብሎ አሰበ፤ እርሱም ወደ ማርቆስ እናት ወደ ማርያም ቤት ሄደ፤ ክርስቲያኖቹም በቤት ውስጥ እየጸለዩ ነበር፤ ጴጥሮስም በሩን አንኳኳ፤ ሮዳ የምትባል አገልጋይ ልጅ በሩን ልትከፍት ወጣች፤ እርሷም የጴጥሮስ ድምፅ መሆኑን ሰላወቀች እርሱ በውጭ እንዳለ ለሌሎች ልትነግር ወደ ቤት ሮጣ ገባች፤ በመጀመሪያ የዞረባት መሰላቸው፤ በኋላ ግን በሩ መንኳኳቱ ሲቀጥል ወጥተው ከፈቱ፤ ጴጥሮስም ታሪኩን ሁሉ ነገራቸው፤

በነጋታው በወህኒ ቤቱ ውስጥ የሆነውን ነገር ማንም ሊያውቅ አልቻለም፤ ዘበኞቹም እንኳን አላወቁም፤ ጴጥሮስም በመጥፋቱ ሄሮድስ ዘበኞቹን ገደላቸው።



የጳውሎስ ጉዞዎች

የሐዋርያት ሥራ 13-20




በሦርያው አንጾኪያ ክርስቲያኖች እየበዙ ሄዱ፤ ለእነርሱም አስተማሪ ስለአስፈለገ በርናባስ ሊረዳቸው ከኢየሩሳሌም መጣ፤ እርሱም ጳውሎስን ከቤቱ ከተርሲስ ሊፈለገው ሄደ፤

እግዚአብሔር ግን ለእነዚህ ለሁለት ሰዎች ሌላ ዕቅድ ነበረው፤ እርሱም ለቤተክርስቲያኑ መሪዎች "በርናባስንና ጳውሎስን ለልዩ ሥራ እፈልጋቸዋለሁ፤ ስለ ኢየሱስ ፈጽሞ ወዳልሰሙ ሰዎች እንዲሄዱ እፈልጋለሁ" ብሎ ነገራቸው፤

እነርሱም አስቀድሞ ወደ በርናባስ የትውልድ ሀገር ወደ ቆጵሮስ ሄዱ፤ የደሴቲቱም ገዢ በደሀና ተቀበላቸው፤ የሚናገሩትንም ሁሉ ሰማና የኢየሱስ ተከታይ ሆነ፤ መልካም ጅማራ ነበር፤ በሌላውም የባሕር ጉዞአቸው ወደ ቱርክ አገር ሄዱ፤ በዚያም ብዙ ጊዜ በእግራቸው ከከተማ ወደ ከተማ ተጓዙ፤

ሁልጊዜ ለአይሁድ ሊናገሩ ወደምኩራብ ይሄዱ ነበር፤ ነገር ግን የሚሰማቸው አላገኙም፤ እነርሱ ኢየሱስ የእግዚአብሔር የተሰፋው ንጉሥ መሆኑን ለማመን አልፈለጉም፤ ብዙ ጊዜም ችግር አስነሱባቸው፤ ጳውሎስና በርናባስ ለትንሽ ያመለጡበት ጊዜም ነበር።



ዳሩ ግን በየከተማው አንዳንድ ሰዎች እነርሱን ለመስማትና በኢየሱስ ለማመን የሚፈልጉ ነበሩ፤ ጳውሎስና በርናባስም ወደ ሌላ ከመሄዳቸው በፊት ላመኑት ክርስቲያኖች መሪዎችን መረጡላቸው።

ወደ አንጾኪያም በተመለሱ ጊዜ የሆነውን ሁሉ ለክርስቲያኖቹ ነገሩአቸው፤ ብዙም ሳይቆይ ጳውሎስ እንደገና ገዛውን ቀጠለ፤ በዚህ ጊዜ ግን ሲላስን ከእርሱ ጋር ወሰደ፤ በእግራቸውም በቱርክ ወዳለችው ወደ ልስጥራ ሄዱ፤ በዚያም ጢሞቴዎስ የተባለውን ወጣት አገኙ፤ ወደ ባሕር ጠረፍም ሲደርሱ ጳውሎስ ከዚያ ወዴት እንደሚሄድ ግራ ገብቶት ሳለ ሕልም አየ፤ አንድ የግሪክ ሰው ወደ እርሱ እየጠራ፤ "ወደ ግሪክ አገር መጥተህ እርዳን!" ሲለው አየ፤ በነቃም ጊዜ ጳውሎስ ይህ የእግዚአብሔር መልእክት መሆኑን አረጋገጠ፤ ስለዚህ በመርከብ የአጊያንን ባሕር አቋረጡ።


በፊልጵስዩስ ወህኒ ቤት

ከአንድ ሳምንት በኋላ ጳውሎስና ሲላስ በአንድ የግሪክ ወህኒ ቤት ውስጥ ነበሩ፤ በፊልጵስዩስ ተገርፈው ታሥረው ነበር፤ /ይህም ከሕግ ውጭ ነበር፤ ምክንያቱም ጳውሎስ አይሁዳዊ ብቻ ሳይሆን ልዩ መብት ያለው የሮማዊ ዜግነት ነበረው፤ የፊልጵስዩስ ሰዎች ግን ይህንን አላወቁም ነበር፤/

በወህኒ ቤቱ ውስጥ በእኩል ሌሊት ጳውሎስና ሲላስ ወደ እግዚአብሔር ይጸልዩና መዝሙር ይዘምሩ ነበር፤ ጀርባቸውን ስላመማቸው መተኛት አልቻሉም ነበር፤ በድንገትም የመሬት መንቀጥቀጥ ተሰማቸው፤ የወህኒውም በር ተከፈተና የእስረኞቹ ሰንሰለት ከእነርሱ ላይ ወደቀ፤

የወህኒው ጠባቂ ሁሉም ያመለጡ መሰለውና ራሱን ሊገድል ሲዘጋጅ ጳውሎስ ጮኸበት፤ ይልቁንም እርሱ ክርስቲያን ሆነ!

ጳውሎስና ጓደኞቹ ከፊልጵስዩስ ሊሄዱ ሲነሱ በርከት ያሉ ክርስቲያኖች ነበሩ፤ ጳውሎስም ከእነርሱና ከሌሎችም ክርስቲያኖች ጋር በደብዳቤ ይገናኝ ነበር፤ ደብዳቤዎቹም ለአንዳንድ ወቅታዊ ችግሮቻቸው የሚረዱና ስለኢየሱስም የሚያስተምሩ ነበሩ።





አቴናና ቆረንቶስ

ጳውሎስና ዓደኞቹ ከፊሊጲስቶስ ወደ ደቡብ ተጓዙ፤ ጳውሎስም ወደ አቴና በደረሰ ጊዜ ይህች ታላቅ ከተማ በጣም የተሞላች በመሆኗ በጣም አዘነ፤ የፓርቴዎን ሕንፃ፤ ቤተ መቅደሱና የገበያው ቦታ የተሞሉ ህንፃዎች ነበሩ፤ ዳሩ ግን ሕዝቡ ስለአንዱና ስለእውነተኛው አምላክ ምንም አያውቁም ነበር፤ እርሱም ወዲያውኑ ስለ እግዚአብሔር፤ ስለ ኢየሱስና ስለትንሳኤው ይነግራቸው ጀመር።

አቴናውያን በጣም ተከራካሪዎች ነበሩ፤ የከተማውም ምክር ቤት አባሎች ይህን አዲስ ትምህርት ለመስማት ጳውሎስን ጠሩት፤ በክርክሩ ተደሰቱ፤ ዳሩ ግን በአቴና ውስጥ ብዙዎች ክርስቲያን አልሆኑም።

ስለዚህ ጳውሎስ ብዙ እንቅስቃሴ ወዳለባት ወደ ቆረንቶስ ከተማ ሄደ፤ በዚያም አቂላ የተባለ አንድ አይሁዳዊና ሚስቱ ጽርስቅላ የተባለች ሁለት ዓደኞች አፈሩ። ጳውሎስም በዚያ ከእነርሱ ጋር እንደ እነርሱ ድንኳን እየሰፋ ተቀመጠ፤ ጳውሎስና ዓደኞቹ ለአንድ ዓመት ተኩል ያህል የቆረንቶስን ሰዎች ስለ ኢየሱስ አስተማሩት።

የኤፌሶን ረብሻ

ሁሉም በመርከብ ገቡ ጀመሩ፤ አቂላና ጽርስቅላ ወደ ኤፌሶን፤ ጳውሎስና ዓደኞቹ ደግሞ ወደ አንጾኪያ ሄዱ፤ ብዙም ሳይቆይ ጳውሎስም ወደ ኤፌሶን መጣ፤ በዚያም እያስተማረ ለሁለት ዓመት ተቀመጠ።

ኤፌሶን በጣሊቷ በዲያና ቤተ መቅደስ የታወቀች ነበረች፤ ብረት አንጥረኞችም የዚያችን ጣኦት ትናንሽ ምስል እየሠሩ በመሸጥ ሀብታሞች ሆነው ነበር፤ ዳሩ ግን በጳውሎስና በዓደኞቹ ምክንያት ብዙ ሰዎች ክርስቲያኖች ስለሆኑ ገበያቸው ወደቀ።

ከብረት አንጥረኞቹ አንዱ የሆነው ዲሜጥርስም ቁጣ የተሞሉ ረብሾችን አነሳሳ፤ ትልቅ ብጥብጥ ተነሣ፤ ሁለቱም የጳውሎስ ዓደኞችም ወደ ውጭ አደባባይ ተጎተቱ፤ ሕዝቡም በዚያ ለሰዓታት እየጮኹ ከቆዩ በኋላ የከተማው ባለሥልጣን መጥቶ ዝም አሰኛቸው።

ረብሻው ከተረጋጋ በኋላ ጳውሎስ ክርስቲያኖቹን ሰብስቦ ተሰናበታቸው፤ በመጀመሪያ ወደ ግሪክ ሄደና ከዚያም ወደ ኢየሩሳሌም በመርከብ ሄደ።

በዚያም ችግር እንደሚጠብቀው አውቆአል፤ ስለዚህ መርከቧ ወደ ኤፌሶን ወደብ በደረሰች ጊዜ ለዓደኞቹ ላከባቸው፤ ጳውሎስም አጽናና ቸውና አብረው ፀለዩ፤ ከዚያም እያዘኑ ወደ መርከቡ ድረስ ሸኑትና ሲሄድ ተመለከቱት።



እሥራትና የመርከብ አደጋ

የሐዋርያት ሥራ 21-28

ጳውሎስም በኢየሩሳሌም ብዙም ሳይቆይ ሌላ ረብሻ ተነሣ! አይሁዶች አይሁድ ያልሆነ ሰውን ወደ ቤተ መቅደስ አስገብቷል ብለው አሰቡ፤ /ይህ በጣም የተከለከለ ነበር/

የሮማ ወታደሮች ቶሎ ደረሱና የጳውሎስን ሕይወት አዳኑት፤ በእስር ቤት እንኳን ጳውሎስ ሰላም አላገኘም፤ በእርሱ ላይ አድማ ስለነበር ወደ ቂሳርያ መዛወር ግድ ሆነበት፤ በዚያም አይሁዶች ሲከሱት ሮማዊው ገዥ ፊሊክስ የጳውሎስን መልስ ይሰማ ነበር፤ ጻፉ ግን ፍርድ አልሰጠም፤ ከሁለት ዓመት በኋላ ፊሊክስ ፈንታ በገዥነት ሲተካ ጳውሎስ ገና እስር ቤት ነበር። ፊሊክስም "ወደ ኢየሩሳሌም ሄደህ ለመከራከር ትፈልጋለህን?" ብሎ ጠየቀው፤

ጳውሎስ ሮማዊ ዜግነት ነበረው፤ ጉዳዩንም ለንጉሠ ነገሥት የማመልከት መብት ነበረው። ስለዚህ "አይሆንም፤ ወደ ንጉሠ ነገሥቱ ይግባኝ ብያለሁ" አለ፤

ፊሊክስም "ስለዚህ ወደ ሮም እልክሃለሁ" አለው።

ወደ መስከረም ማለቂያ ላይ በመርከብ ጉዞ ጀመሩ፤ ዩልዮስ የተባለ የንጉሠ ነገሥቱ ሠራዊት የመቶ አለቃ ለጳውሎስና ለሌሎች ጥቂት እስረኞች ሃላፊ ሆነ፤ ከቀርጫስ ደሴት አለፍ ስትል መርከቧ በኃይለኛ ንፋስ ተያዘች፤ ጉዞውን ለመቀጠል አስቸጋሪ ሆነ፤ ስለዚህ የመርከቡን ሽራ አወረዱና በንፋሱ ተነዱ፤ በማግሥቱ

ከብደቱ ለመርከቧ እንዲቀልላት እንዳንዱን ጭነት ወደ ባሕሩ ወረወሩ፤ ማዕበሉም ለእሥራ አራት ቀናት ቆየ። ፀሐይንና ከዋክብትን ማየት አልቻሉም

ስለዚህ የት እንዳሉ እንኳን ማወቅ አቃቃቸው። ከዚያም አንድ ሌሊት መርከበኞቹ ወደ መሬት እንደ ደረሱ ተሰማቸው፤ ከዓለቱ ጋር እንዳይጋጨም ስለፈሩ መልህቆችን ጣሉ፤ ሲነጋም ጳውሎስ ጥቂት ምግብ እንዲበሉ አደፋፈራቸው።

እርሱም "መርከቧ ትጠፋለች፤ ጻፉ ግን እግዚአብሔር ነፍሳችንን ሊያድን ቃል ገብቶልናል" አላቸው።

ፀሐይም በወጣች ጊዜ መርከቧ ወደ ምድር ደረሰችና በአሸዋው ላይ መሰባበር ጀመረች፤ ወታደሮቹም እስረኞቹን በሙሉ ለመግደል ፈለጉ፤ ዩልዮስ ግን ከለከላቸው፤ እርሱ የጳውሎስን ነፍስ ለማዳን ፈልጎ ነበር፤ እርሱም ዋና የሚችሉት ወደ ምድር እንዲዋኙ አዘዘ፤ ሌሎቹ ደግሞ የመርከቡን አንዳንድ እንጨቶች እየያዙ እንዲከተሉ አዘዘ፤ በዚህ ዓይነት ሁሉም ወደ ምድር በሰላም ደረሱ፤

እነርሱም ከመላጥያ ደሴት ላይ እንደሆኑ አወቁ፤ ከዚያ በኋላ እስከ ፀደይ ወራት ድረስ በመርከብ ለመሄድ አላሰቡም፤ በዚህ ጊዜ ግን ሁሉም በሰላም ሄዱ፤ ስለዚህ ጳውሎስ ሮም ደረሰ፤ ክርስቲያኖቹ ሊቀበሉት ወጡ፤ ለሚቀጥሉት ሁለት ዓመታት ጳውሎስ የክሱን ቀጠሮ እየጠበቀ ወደ እርሱ የመጡትን ሁሉ ይቀበል ነበር፤ ስለ ኢየሱስ ክርስቶስም ያስተምራቸው ነበር።

የምስራቅ ቃል ከኢየሩሳሌም ተነስቶ ተስፋፋ፤ ወደ ሦርያው አንጾኪያ፤ ወደ ግሪክና ወደ ሮም ተሰራጨ፤ በሮማ ግዛት ሁሉ ክርስቲያኖች የኢየሱስን መልእክት ለጓደኞቻቸው አካፈሉ፤ እነርሱም እንደ ጳውሎስ ለእምነታቸው መከራ ለመቀበልና ለመሞት ዝግጁ ነበሩ።

ከዚህ በኋላ የሆነው ሌላ ታሪክ ነው፤ እርሱም የ2000 ዓመትና የዓለም ታሪክ ነው፤ ዳሩ ግን ኢየሱስ ዳግም ሲመጣ ይፈጸማል፤ ከዚያ በኋላ አዲስ ሰማይና አዲስ ምድር ይሆናል። እግዚአብሔርም ከሕዝቡ ጋር ለዘላለም ይኖራል።

